



## இலங்கைக்கும் பரவியது புதிய டெல்டா

கொழும்பு, நவ. 20  
நாட்டில் கொரோனா வைரஸின் புதிய டெல்டா  
திரிபு கண்டுபிடிக்கப்பட்டுள்ளதாக சுகாதார  
மருத்துவ நபுணர்கள் பிரிவு தெரிவித்துள்ளது.  
அதற்கமைய இலங்கையில்  
அண்மையில் அடையாளங்கா

15

சனிக்கிழமை

காந்திகை 04 ஆம் நாள்  
20 நவம்பர் 2021

வள்ளுவர் ஆண்டு 2053

பக்கங்கள்: 16  
விலை: 30

செய்தி: 021 493 0000  
விளம்பரம்: 021 493 1111

## மாவீரர்நாள் நிகழ்வுக்குத் தடை யாழ்., கிளி.நீதிமன்றங்கள் விதிப்பு

யாழ்ப்பாணம், நவ. 20  
யாழ்ப்பாண நீதிமன்ற ஆளுகைப்  
பகுதி மற்றும் கிளிநொச்சி நீதிமன்ற  
ஆளுகைப் பகுதிக்குள் மாவீரர்  
நாள் நிகழ்வை நடத்த குறித்த

இரண்டு நீதிமன்றங்களும் தடை  
விதித்துள்ளன.

யாழ்ப்பாண நீதிமன்ற ஆளுகைப்  
பிரிவில் மாவீரர் நாள்  
நிகழ்வுக்குத் தடை விதிக்க

15

## வவு. வடக்கு சபையின் பாதிடு தோற்கடிப்பு

வவுனியா, நவ. 20  
தமிழ்த் தேசியக் கூட்டமைப்  
பின் வசமுள்ள வவுனியா  
வடக்கு பிரதேச  
சபையின் 2022

14

# நினைவேந்தல்களை தடுத்தால் தமிழர்கள் வீறுகொண்டெழுவார்!

தடை உத்தரவு முயற்சியை கைவிடுமாறு கூட்டமைப்பு வலியுறுத்து

கொழும்பு, நவம்பர் 20

தனது இனத்துக்காக, மண்ணுக்காக எதையும் எதிர்பாராமல் போராடி,  
போரில் உயிர்நீத்தவர்களை நினைவுகூருவதற்கான வாய்ப்பை இந்த  
அரசு தடுக்க முற்படுகின்றது. அவ்வாறு தடுப்பதால் எமது மக்கள் மௌனம்  
காக்கமாட்டார்கள். இனத்துக்காக வீறுகொண்டெழுவார்கள். எனவே,  
தடை உத்தரவுகளைப்பெறும் நடவடிக்கையை அரசு கைவிட வேண்டும்.

15



முச்சந்தி முரளி

## மாவீரர் தினத்தை கட்சிகள் ஒருமித்து நினைவேந்தினால் அரசாங்கத்தால் என்ன செய்யமுடியும்?

அரசியல் ஆய்வாளர் யோதிலிங்கம் சுட்டிக்காட்டு

யாழ்ப்பாணம், நவம்பர் 20  
தமிழ் அரசியல் தலைமை  
கள், நினைவேந்தலை செய்  
யத்தான் போகின்றோம்  
என்று ஒருமித்த முடிவு எடுத்து  
அதனைச் செய்வார்களாக

இருந்தால் இந்த அரசாங்கத்  
தால் அதனைத்தடுத்து விடமு  
டியாது. - என்று, அரசியல்  
ஆய்வாளர் அ.யோதிலிங்கம்  
தெரிவித்தார். யாழ்.  
ஊடக அமையத்

15



“எங்கட சனத்தினர்  
மனசுக்க மாவீரர் தெய்வமா  
இருக்கினமெண்டுதான்  
கோயில், தேவாலயங்  
களிலயும் பூசையை  
நிப்பாட்ட நினைக்கினமோ”

14



யாழ்ப்பாணக் குடும்பம் வசித்த

## லண்டன் வீட்டில் தீ நால்வர் கருகிப்பலி!

லண்டன், நவ. 20

பிரிட்டனில், குடியிருப்பொன்றில்  
ஏற்பட்ட தீ விபத்தில் இலங்கையர்  
கள் நால்வர் தீயில் கருகி உயிரிழந்  
தனர். யாழ்ப்பாணம் அராலி  
வடக்கைச் சேர்ந்த நாகராஜனி  
வசந்தராஜா, அவரது மகள், 4வது  
மற்றும் ஒரு வயதான பேரப்பிள்  
ளைகள் ஆகியோரே உயிரிழந்  
துள்ளனர். இதற்குமுன்  
தினம் இரவு 8.30

15

## மன்னார் ஆட்காட்டிவெளியிலுள்ள மாவீரர் துயிலும் இல்லத்தின் தீபமேற்றும் பீடம் இடித்தழிப்பு!

தலைமன்னார், நவ. 20

மன்னார் ஆட்காட்டிவெளி மாவீரர்  
துயிலும் இல்லத்தின் தீபமேற்றும்  
பிரதான பீடம் முற்றாக இடித்தழிக்  
கப்பட்டுள்ளது.

அது உடைக்கப்பட்டுள்ளதனை  
துயிலுமில்ல ஏற்பாட்டுக் குழுவின்  
பொருளாளரும் மன்  
னார் நகரசபைத்தலை

15



## மாவீரர் தினம் முடியும்வரை கோயில், தேவாலயங்களில் வழிபாடுகளை முடக்க முஸ்தீடி!

பொலிஸாரின் மனுவை நிராகரித்தது  
மன்னார் நீதிமன்றம்

மன்னார், நவ. 20

மன்னாரில் இன்று  
தொடக்கம் எதிர்வரும்  
27 ஆம் திகதி வரை  
கோவில்களில் பூஜை  
வழிபாடுகளை தடை  
செய்யுமாறும், கிறிஸ்  
தவ ஆலயங்களில்  
தீருப்பலிகள் மற்றும்

பூஜை வழிபாடுகளில்  
விடுதலைப் புலிக  
ளின் இறந்த மாவீரர்  
களின் நினைவேந்  
தல்கள் இடம்பெறவுள்  
ளதாகவும் கூறி மன்  
னார் நீதிமன்றில்,  
பொலி  
ஸாரால்

15

# சபுகஸ்கந்த சுத்திகரிப்பு தடைப்பட டொலர் இல்லாமையே காரணம்!

அமைச்சர் கம்மன்பில தெரிவிப்பு

கொழும்பு, நவ.20

**வெளிநாட்டு கையிருப்பு வரையறுக்கப்பட்டுள்ளதால் மசகு எண்ணெய் இறக்குமதிக்கு நெருக்கடி ஏற்பட்டது. அதனாலேயே சபுகஸ்கந்த எண்ணெய் சுத்திகரிப்பு நிலையத்தை 50 நாட்களுக்கு முடியுள்ளோம். இதனால் எரிபொருள் விநியோக கட்டமைப்புக்கும், மின் விநியோகத்துக்கும் எந்தப் பாதிப்பும் ஏற்படாது.**



இவ்வாறு வலுசக்தி அமைச்சர் உதய கம்மன்பில தெரிவித்தார். வலு சக்தி அமைச்சில் நேற்று முன்தினம் நடத்திய செய்தியாளர் சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ள தாவது சபுகஸ்கந்த எண்ணெய் சுத்திகரிப்பு நிலையத்தை மீள்திறக்க வேண்டும் என்று வலியுறுத்தி தொழிற்சங்கத்தினர் போராட்டத்தில் ஈடுபட்டுள்ளதை அறிய முடிகிறது. கையிருப்பில் உள்ள வரையறுக்கப்பட்ட வெளிநாட்டு நிதியை அத்தியாவசிய தேவைகளுக்காக பயன்படுத்த வேண்டும் என்பதற்காகவே சபுகஸ்கந்த எண்ணெய் சுத்திகரிப்பு நிலை

யத்தை மூடும் தீர்மானம் எடுக்கப்பட்டது.

போராட்டத்தில் ஈடுபடுவதால் டொலர் பிரச்சினைக்கு தீர்வு கண்டுமசகுஎண்ணெயைகொள்வனவு செய்ய முடியும் என்றால் நாங்களும் போராட்டத்தில் இணைந்துகொள்ளத் தயார். நிறுவனத்தை பாதுகாப்பதற்காக தூரநோக்குச் சிந்தனையுடன் தீர்மானங்கள் எடுக்கும்போது அதற்கு தொழிற்சங்கத்தினர் ஆதவு வழங்க வேண்டும்.

சபுகஸ்கந்த எண்ணெய் சுத்திகரிப்பு நிலையத்தை மூடியதால் நாட்டில் எரிபொருள் விநியோக கட்டமைப்புக்கும், மின்விநியோகத்துக்கும் எவ்வித பாதிப்பும் ஏற்படாது. சிமெந்து, பால்மா, அத்தியாவசிய திரவ பொருள்

களை இறக்குமதி செய்வதில் டொலர் பிரச்சினை காணப்படும் நிலையில் மசகு எண்ணெய் இறக்குமதிக்காக டொலரைச் செலவு செய்வது சரியானது இல்லை.

இறக்குமதி செய்யப்படும் பொருள்கள் மீது விதிக்கப்பட்டுள்ள வரி சுத்திகரிக்கப்பட்ட எரிபொருள்களுக்குக் குறைவாக உள்ளதால் 15 ரூபா இலாபம் காணப்படுகிறது. சூழ்நிலையைக் கருத்திற் கொண்டு சுத்திகரிக்கப்பட்ட எரிபொருளை இறக்குமதி செய்யத் தீர்மானித்தோம் -என்றார். (எ-இ)

## பாலத்துக்குள் துப்பாக்கி மீட்பு

கிளிநொச்சி, நவ.20  
கிளிநொச்சி கிருஷ்ணபுரம் பகுதியில் விளையாட்டு மைதானத்துக்கு அருகில் உள்ள பாலத்தின் உட்பகுதியிலிருந்து துப்பாக்கி ஒன்று நேற்று மீட்கப்பட்டுள்ளது. இராணுவப் புலனாய்வுப் பிரிவினருக்குக் கிடைத்த இரகசியத் தகவலை அடுத்து மேற்கொள்ளப்பட்ட சோதனையின் போது குறித்த இடையன் துப்பாக்கி மீட்கப்பட்டுள்ளது. மீட்கப்பட்ட துப்பாக்கி கிளிநொச்சிப் பொலிஸாரிடம் ஒப்படைக்கப்பட்டுள்ளது. பொலிஸார் மேலதிக விசாரணைகளை மேற்கொண்டு வருகின்றனர். (உ-4,6)

## மரக்கறிகள் விலை உச்சம் டிசெம்பர் வரை தொடரும்

கொழும்பு, நவ.20  
நாட்டில் சில மரக்கறிகளுக்கு கான விலைகள் அதிகரித்துள்ளன. இந்த நிலைமை எதிர்வரும் டிசெம்பர் மாதம் நடுப் பகுதி வரை தொடரும் என்று விவசாய ஆராய்ச்சி மற்றும் பயிற்சி நிறுவனத்தின் உணவுக் கட்டமைப்பு மற்றும் விற்பனை ஆய்வுப் பிரிவின் பிரதானி நாலக்க விஜே சூரியதொழிவித்துள்ளார். மழையுடனான வானிலை, பயிரி

டப்படும் நிலத்தின் அளவு மற்றும் பூச்சிக்கொல்லிகளுக்கான தட்டுப்பாடு உள்ளிட்ட காரணங்களால் மரக்கறிகளின் விலை அதிகரித்துள்ளது என்றும் அவர் தெரிவித்துள்ளார். சந்தையில் ஒரு கிலோகிராம் போஞ்சி, தக்காளி, கறிமிளகாய் உள்ளிட்ட மரக்கறிகள் 400 முதல் 500 ரூபாவுக்கு விற்பனை செய்யப்படுகின்றமை குறிப்பிடத்தக்கது. (உ-4)

## பெற்றோல், எரிவாயுவுடன் இரு கப்பல்கள் வந்தடைவு

கொழும்பு, நவ.20  
பெற்றோல் மற்றும் சமையல் எரிவாயுவை உள்ளடக்கிய இரண்டு கப்பல்கள் நாட்டை வந்தடைந்துள்ளன. அதற்கமைய 36 ஆயிரம் மெற்றிக்தொன் பெற்றோல் ஏற்றிய கப்பல் மற்றும் 2 ஆயிரத்து 500 மெற்றிக்தொன் சமையல் எரிவாயு தாங்கிய கப்பல் ஆகியவை நாட்டை வந்தடைந்துள்ளன. அதேவேளை 40 ஆயிரம் மெற்றிக்தொன் டீசல் ஏற்றிய கப்பலும் நாட்டை வந்தடைந்துள்ளது. எதிர்வரும் நாட்களில் மேலும் 40 ஆயிரம் மெற்றிக்தொன் டீசல் ஏற்றிய கப்பல் நாட்டை வந்தடையும் என்று தெரிவிக்கப்பட்டுள்ளது. (உ-4)

## எரிவாயுவுக்கு 6 நாட்களில் தீர்வு

கொழும்பு, நவ.20  
சந்தையில் நிலவும் சமையல் எரிவாயு தட்டுப்பாட்டுக்கு இன்னும் 6 நாட்களுக்குள் தீர்வு கிட்டும் என்று லிட்ரோ காஸ் நிறுவனத்தின் விநியோகம் மற்றும் வர்த்தகப்பணிப்பாளர் ஜனக பதிரன் தெரிவித்துள்ளார். கடந்த நாட்களில் சந்தைக்கு சுமார் 6 லட்சம் சமையல் எரிவாயு சிலிண்டர்கள் விநியோகிக்கப்பட்டன. லாப் ரக சமையல் எரிவாயு விநியோகம் மட்டுப்படுத்தப்பட்டுள்ளதால், சந்தையில் எரிவாயு சிலிண்டருக்கு பெரும் கேள்வி எழுந்துள்ளது. லிட்ரோ நிறுவனம் வழமையை விட, தற்போது 25 வீதம் சமையல் எரிவாயு சிலிண்டரை விநியோகித்துள்ளது. இந்த வாரம் சுமார் 8 லட்சம் சமையல் எரிவாயு சிலிண்டர்கள் சந்தைக்கு விநியோகிக்கப்படும் என்றும் அவர் தெரிவித்துள்ளார். (உ-4)

## வெளிநாட்டு சிகரெட்டுக்கள் 60 ஆயிரம் மீட்பு

கொழும்பு, நவ.20  
5 மில்லியன் ரூபாவுக்கும் அதிக பெறுமதியான 60 ஆயிரம் வெளிநாட்டு சிகரெட்டுக்கள் பொலிஸ் விசேட அதிரடிப்படையினரால் கைப்பற்றப்பட்டுள்ளன. சந்தேகநபர்கள் இருவர் கைது செய்யப்பட்டனர். அவர்களிடமிருந்து 9 லட்சம் ரூபாவுக்கும் அதிகமான பணமும் கைப்பற்றப்பட்டுள்ளது. அவர்கள் பயணித்த வாகனமும் கைப்பற்றப்பட்டது. கைது செய்யப்பட்டவர்கள் பேருவளை மற்றும் கல் சிசை பிரதேசத்தைச் சேர்ந்தவர்கள் என்று வத்தளைப் பொலிஸார் தெரிவித்தனர். (உ-4)

## சிறுவர், பெண்கள் மீதான வன்முறைகள் அதிகரிப்பு

நாளாந்தம் 500 முறைப்பாடுகள்

கொழும்பு, நவ.20  
சிறுவர் மற்றும் பெண்களுக்கு எதிரான வன்முறைகள் தொடர்பில் 1938 என்ற தொலைபேசி இலக்கத்துக்கு நாளாந்தம் சுமார் 400 முதல் 500 தொலைபேசி அழைப்புக்கள் கிடைக்கப்பெறுகின்றன என்று சிறுவர் மற்றும் பெண்கள் பணியகத்தின், மகளிர் உதவி மத்திய நிலையத்தின் அதிகாரி மாணவன் ஜயமான்ன தெரிவித்துள்ளார். அவர் மேலும் தெரிவிக்கையில், இந்தத் தொலைபேசி இலக்கத்துக்கு உள்வரும் அழைப்புகளில் 50 வீதம் பெண்களுக்கு எதிரான குடும்ப வன்முறை தொடர்பானவை. பெண்களுக்கு எதிரான பிற வன்முறைகள் தொடர்பில்

சுமார் 80 முதல் 100 முறைப்பாடுகள் கிடைக்கப்பெறுகின்றன. குடும்பங்களில் நிலவும் பொருளாதாரச் சிக்கல்கள் மற்றும் ஆண்கள் போதைப்பொருளுக்கு அடிமையாகி இருப்பது போன்ற காரணங்களால் வன்முறைகள் அதிகரித்துள்ளன. கொரோனாத் தொற்றுக் காரணமாக பயணக்கட்டுப்பாடுகள் விதிக்கப்பட்டிருந்த காலங்களில் இவ்வாறான வன்முறைகள் அதிகரித்துள்ளன. ஒக்ரோபர் மாதத்தில் மட்டும் சுமார் 4 ஆயிரம் முறைப்பாடுகள் கிடைத்துள்ளன. இந்த முறைப்பாடுகளின்படி, உரிய அதிகாரிகளுடன் குடும்ப ஆலோசனை மற்றும் போதைப் பழக்கத்துக்கு அடி



மையானவர்களுக்குப் புனர்வாழ்வு உள்ளிட்ட ஆலோசனைகள் வழங்கப்படுகின்றன. பெரும் அசம்பாவிதங்கள் ஏற்படுமிடத்து, பொலிஸாரின் உதவியுடன் கடுமையான சட்ட நடவடிக்கை எடுக்கப்படும். என்றார். (உ-4)



# ஐந்து மாவட்டங்களில் கொரோனாக் கொத்தணி

கொழும்பு, நவ. 20

**நாட்டின் 5 மாவட்டங்களில் கொரோனாக் கொத்தணிகள் இனங்காணப்பட்டுள்ளன என்று சுகாதார சேவைகள் பணிப்பாளர் நாயகம் மருத்துவர் அசேல குணவர்தன தெரிவித்துள்ளார்.**



அவர் மேலும் தெரிவிக்கையில், அந்நாடு, அம்பாறை, அம்பாந்தோட்டை, மாத்தறை மற்றும் காலி ஆகிய மாவட்டங்களில் கொரோனாக் கொத்தணிகள் கண்டறியப்பட்டுள்ளன. சுகாதார நெறிமுறைகளை மீறி குறித்த பகுதிகளில்

நடைபெறும் திருமணங்கள், மத நடவடிக்கைகள் மற்றும் பிற நிகழ்ச்சிகளால் இந்தக் கொத்தணிகள் உருவாகியுள்ளன. நாட்டில் தற்போது தினசரி 700 க்கும் மேற்பட்ட கொரோனாக் தொற்றாளர்கள் பதிவாகின்றனர். இறப்பு எண்ணிக்கையும்

20 ஆக உள்ளது. இது சுகாதார அதிகாரிகளிடையே கவலையை ஏற்படுத்தியுள்ளது. எனவே, நாடு இயல்பு நிலைக்கு வரும் வரை மக்கள் அதிக அளவில் ஒன்று கூடும் நிகழ்வுகளைத் தவிர்த்துக் கொள்ள வேண்டும்- என்றார். (ஓ-4)



## கிணற்றில் சடலம்: வீட்டில் கடிதம் மீட்பு

யாழ்ப்பாணம், நவ. 20  
ஆலயத்துக்குப் பின்புறமாக உள்ள கிணற்றிலிருந்து ஆண் ஒருவரின் சடலம் நேற்றுக் காலை மீட்கப்பட்டுள்ளது.

கொக்குவில் குளப்பிட்டி ஆணைக்கோட்டை பிரதான வீதியின் அருகில் அமைந்திருக்கும், உயரப்புலம் ஆலயத்தின் பின்பகுதியில் உள்ள கிணற்றிலேயே சடலம் மீட்கப்பட்டுள்ளது.

ஆலயத்துக்குச் சென்ற பெண்ணொருவர் பாவனையற்ற கிணற்றடியில் ஆண் ஒருவரின் மேலங்கி இருப்பதை அவதானித்து ஆலயப் பூசகருக்குத் தெரியப்படுத்தினார். அதனையடுத்து மாணிப்பாய் பொலிஸாருக்கு தகவல் வழங்கப்பட்டது. சம்பவ இடத்துக்கு விரைந்த மாணிப்பாய் பொலிஸார் கிணற்றிலிருந்து சடலத்தை மீட்டதுடன் மேலதிக விசாரணைகளை மேற்கொண்டனர். அதே பகுதியில் வசித்து வந்த 67 வயதான வீரகத்திபிள்ளை சிவகணேசன் என்பவரே சடலமாக மீட்கப்பட்டார் என்று அவரது மனைவியால் அடையாளம் காணப்பட்டது. இதனையடுத்து வீட்டிலிருந்து மீட்கப்பட்ட கடித மொன்றை குடும்பத்தினர் பொலிஸாரிடம் சமர்ப்பித்திருந்தனர். அந்தக் கடிதத்தில் "எனக்கு கண்பார்வை குறைந்து வருகின்றது. எனக்கு வாழ்வதற்கு விருப்பமில்லை" என்று குறிப்பிடப்பட்டுள்ளது. (ஓ-4-125)

## தனிமைப்படுத்தப்பட்டவர் கொரோனாவால் உயிரிழப்பு

யாழ்ப்பாணம், நவ. 20  
கொரோனாக் தொற்றுக் காரணமாக, தனிமைப்படுத்தப்பட்டிருந்த குடும்பஸ்தர் ஒருவர் உயிரிழந்துள்ளார்.

மட்டுவில் பகுதியைச் சேர்ந்த 38 வயதுடைய குடும்பஸ்தர் ஒருவரே நேற்று முன்தினம் வியாழக்கிழமை உயிரிழந்துள்ளார்.

அவரது சடலம் சாவகச்சேரி ஆதார மருத்துவமனையின் பிரேத அறையில் வைக்கப்பட்டுள்ளது. அவரது குடும்பத்தினரும் தனிமைப்படுத்தலில் உள்ளனர். (ஓ-4-159)

## மின்தடை



யாழ்ப்பாணம், நவ. 20  
உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக மின்சாரம் தடைப்படும் என அறிவிக்கப்பட்டுள்ளது.

அதன்படி நாளை 21 ஆம் திகதி காலை 8.30 மணியிலிருந்து மாலை 5 மணிவரை யாழ்ப்பாணம், மாவட்டத்தில் செல்வ மஹால் திருமண மண்டபம், கொக்குவில் சந்தி, பூநாறி சந்தி, சிவப்பிரகாசம் வீதி, ஞானபண்டிதா பாடசாலை, கொக்குவில், மாவுடி திருநெல்வேலி, நந்தாவில், பிரம்படி கொக்குவில், சைலோ கோயில் வீதி பொக்ஸ் ரெஸ்ட் (பிறை வேட) லிமிடெட், மருத்துவ பீடம், அச்சக்கூடம் கே.கே.எஸ் வீதி, மருத்துவ பீட அரங்கம் ஆகிய இடங்களிலும், கிளிநொச்சி மாவட்டத்தில் 68 வது பிரிவு டயலாக் கோபுரம் இரணைப்பாலை, தேவிபுரம், டயலாக் கோபுரம் - வள்ளிபுனம் புதுக்குடியிருப்பு, இடைக்காட்டு சந்தி, இனிய வாழ்வு இல்லம், இருட்டுமடு, குறவில் உடையார்கட்டு, மூங்கிலாறு வடக்கு, சுதந்திரபுரம், தேராவில், உடையார்கட்டு, உடையார்கட்டு வடக்கு, உடையார்கட்டு பாடசாலையடி, வள்ளிபுனம், வெள்ளப்பள்ளம் உடையார்கட்டு, 18 வது வி.ஐ.ஆர் இராணுவ முகாம் தேவிபுரம், 68ம் பிரிவு இராணுவ முகாம் இரணைப்பாலை, 683ம் பிரிவு இராணுவ முகாம் தேராவில், வெள்ளப்பள்ளம் சந்தி ஆகிய பிரதேசங்களிலும் மின்சாரம் தடைப்படவுள்ளது என இலங்கை மின்சார சபையால் அறிவிக்கப்பட்டுள்ளது. (ச-இ)

## மயக்கமடைந்த குடும்பஸ்தர் சாவு

யாழ்ப்பாணம், நவ. 20  
திரைகொண்ட மயக்கமடைந்த குடும்பஸ்தர் உயிரிழந்துள்ளார்.

இந்தச் சம்பவம் சாவகச்சேரி கச்சாய் வீதியில் நேற்று முன்தினம் வியாழக்கிழமை இரவு இடம்பெற்றுள்ளது. சம்பவத்தில் 55 வயதுடைய குடும்பஸ்தர் ஒருவரே உயிரிழந்துள்ளார். அவரது சடலம் சாவகச்சேரி ஆதார மருத்துவமனையின் பிரேத அறையில் வைக்கப்பட்டுள்ளது.

சம்பவம் தொடர்பில் சாவகச்சேரி பொலிஸார் மேலதிக விசாரணைகளை மேற்கொண்டு வருகின்றனர். (ஓ-4-159)



**எ**ங்களிட ஒரு கெட்ட பழக்கமிருக்கு. நாங்களும் செய்யமாட்டம், மற்றவையையும் செய்யவிட மாட்டம். அப்பிடித் தப்பித்தவறி ஆரும் நல்லவேலை ஏதும் செய்திடால் அதில நொட்டை சொல்லாமலும் விடமாட்டம். அப்பிடியொரு நிலைமை தான் இப்ப நாவலர் மண்டபத்துக்கும் வந்திருக்கு.

யாழ்ப்பாணம், நல்லூரில் நாவலரின்ர வீடு இருந்த வளவுக்க இந்த மண்டபத்தை முந்தி இந்து கலாசார திணைக்களம் கட்டி, பிறகு அதை லைப்ரரிக்காக முனிசிப்பலிட்ட ஒப்படைச்சது. அதில மாற்றமில்லை. ஆனால் இவ்வளவு நாளும் விட்டிட்டு இப்ப என்னத்துக்கு அந்த மண்டபத்தை தாங்கோ எண்டு திணைக்களம் ஒற்றைக்காலில நீக்குது? அதுக்கும் ஒரு கதை சொல்லுகினம், அந்த மண்டபத்தை திருத்த இந்து கலாசாரத் திணைக்களம் 10 மில்லியன் ஒதுக்கியிருக்காம். அதைவைச்ச மண்டபத்தை புனரமைக்கத்தான் திரும்பத் தங்களிட தரச்சொல்லி திணைக்களம் கேக்குதாம். நல்லவிசயம் தான். ஆனால் நாவலர் பிறந்த மண்டலில, அதுக்கு உரித்தான சபையோ அமைப்போ அந்த மண்டபத்தை வைச்சிருக்கிற துதானே எங்களுக்கும் நல்லது, மண்டபத்துக்கும் நல்லது.

ஆஸ்பத்திரியளையும், பள்ளிக்கூடங்களையும் மத்திய அரசாங்கம் தன்ர கட்டுப்பாட்டுக்க எடுத்தால் "குய்யோ முறையோ எங்கட கையைவிட்டு எல்லாம் போகுது" எண்டு ஒப்பாரி வைக்கிறம். ஆனால் நாவல மண்டபத்தை மட்டும் திரும்ப மத்தியின்ர ஆளுகைக்குள்ள குடுக்கோணும் எண்டு நீக்கிறம். அவையள் சொல்லுறமாதிரி, மண்டபத்தை திருத்துறதுக்குத்தான் தங்களிட ஒப்படைக்கச் சொல்லிக் கேக்கினம் எண்டால், அந்தக் காசை முனிசிப்பலிட்ட குடுத்தும் திருத்தலாம் தானே. அவை திருத்தினால் தான் திருத்துப்படுமோ? இன்னொரு விசயமும் இதில இருக்கு. இந்த இந்துகலாசார திணைக்களம் இப்ப புத்த சாசன அமைச்சுக்குக் கீழ்தான் வருகுது. முந்தினமாதிரி இந்துகலாசாரத்துக்கெண்டு ஒரு இராஜாங்க அமைச்சுக்கூட இல்லை. அதால திணைக்களத்திட இந்த மண்டபம் போனால், நாளைக்கே நாவலருக்குப் பக்கத்தில் ஒரு புத்தர் சிலையை வைச்சால் ஆரும் வாய் திறந்து கதைப்பியளோ? அப்பிடி ஒரு பிளானும் இதுக்கு பின்னால இருக்கக் கூடுமெண்டும் ஒரு கதை அடிபடுகுது. அதோட மண்டபத்தை புனரமைக்கிறதெண்டால் அதில ஒரு கொமிசனும் வரும் தானே. அதுக்கும் சேர்த்துத்தான் இப்பிடி உடும்புப்பிடியா நீக்கினமாம்.

இப்பத்தை முனிசிபல் நிர்வாகம் மாத்திரமில்லை, முந்தியும் அதை குடுக்க ஒருத்தரும் உடன்படேலை. தரமாட்டம் எண்டு முனிசிபல் சொன்னதும் திணைக்களம் பேசாமல் இருந்தீரும். ஆனால் இப்ப 10 மில்லியன் ஒதுக்கி இருக்கெண்டதும் தான், மண்டபத்தை தரத்தான் வேணும் எண்டு அவை விடாப்பிடியா நீக்கினம் எண்டு விசயம் தெரிஞ்சவை சொல்லுகினம். உண்மையோ, பொய்யோ? என்னவோ நடக்கேக்க பாப்பம். படசிக்கு காதில விழுந்ததை மட்டும் தான் சொல் லியிருக்கிறம். இதுக்கு பின்னால இன்னும் நிறைய அரசியல் இருக்காம். சந்தர்ப்பம் வந்தால் அதையும் அப்பப்போ சொல்லுவம்.



# சுதந்திரத்துக்காக சர்வதேசத்தை எதிர்த்ததன் தூக்கமே இப்போதாம்

பிரதமர் மஹிந்த உணர்ச்சிப் பேச்சு

கொழும்பு, நவ.20

உலக வல்லரசுகள் கையெழுத்திட்ட போர்நிறுத்த ஒப்பந்தத்தை கிழித்தெறிந்தோம். எமது போர்வீரர்களுக்கு எதிரான ஐ.நா தீர்மானத்தின் இணை அனுசரணையிலிருந்து நாம் தற்போது விலகியுள்ளோம். இவற்றின் தாக்கம் இப்போது நமக்கு எதிராக வருவதை நாம் அறிவோம். ஆனால் எல்லாவற்றுக்கும் மேலாக நமது சுதந்திரம் நமக்கு முக்கியம்.

இவ்வாறு தெரிவித்துள்ளார் பிரதமர் மஹிந்த ராஜபக்ச. அநுராதபுரத்தில் அமைக்கப்பட்ட சந்தவிறு சேய தூபியை திறந்துவைக்கும் நிகழ்வு நேற்று நடைபெற்றது. அதில் கலந்துகொண்டு உரையாற்றும்போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது  
வரலாறு முழுவதும் நாம் போர்க்களத்தில் வென்றது திறமை மற்றும் துணிச்சலால் மட்டுமல்ல. இந்த நாட்டை ஒன்றிணைத்த துட்கைமுனு மன்னர் வரலாற்று ரீதியாக எமக்கு அறிமுகப்படுத்திய உன்னதமான மனிதாபிமான மரபுகளை நாம் இன்றும் வரலாறு முழுவதிலும் பின்பற்றுவதே இதற்குக் காரணமாகும். போர் முடிந்ததும் கோட்டைகளைக் கட்டவில்லை. பெரும் குளங்களும், பெரும் தாதுகோபுரங்களுமே கட்டப்பட்டன. நாங்களும் அப்படியே செய்தோம்.  
போர் முடிந்ததும் இராணுவத்தினருக்கான மஹாசேய தூபி ஒன்றை அமைப்பதற்கு அடிக்கல்லை நாட்டினோம். 1984ஆம் ஆண்டு டொலர் ஃபாம், கென்ட் ஃபாம், கொக்கிளாய் மீது தாக்குதல் நடத்தி 91 பேரைக் கொன்று எமது வரலாற்று இராசதானிகளின் கிராமங்களுக்கு மரண அச்சத்தை ஏற்படுத்தினர். அதன்பின்னர் இலங்கை வரைபடத்தில் 'எல்லைக் கிராமங்கள்' என்ற தேசம் சேர்க்கப்பட்டது.  
கொழும்பு பேருந்து நிலையத்தில் இருந்து ஆரம்பமாகி மத்திய வங்கி, தெஹிவளை புகையிரத நிலையத்தில் குண்டு வெடிப்புடன் ஆரம்பமான பயணம் 2009 ஆம் ஆண்டு தெற்கில் மாத்தறை அக்குரஸ்ஸவில் இடம்பெற்ற குண்டு வெடிப்பில் ஒரு குழுவின் கொல்லப்பட்டது நினைவிருக்கலாம். ஜனாதிபதி ஜே.ஆர்.ஜெயவர்தனவைப் போன்று ஒவ்வொரு ஜனாதிபதியும் இந்தப் பிரச்சினைக்குத் தீர்வு காண முயற்சி

துள்ளனர். ஜே.ஆர். ஜெயவர்தன தீம்புவில் வட்டமேசை விவாதங்களை நடத்தியது எனக்கு நினைவிருக்கிறது. அது பலனளிக்காதமையால், ஜே.ஆர். இந்திய - இலங்கை ஒப்பந்தத்தை மேற்கொண்டு இந்திய இராணுவம் வரவழைக்கப்பட்டு வடக்கு ஒப்படைக்கப்பட்டது. எவரும் அன்றைய நமது முப்படை மீதும் அவர்களின் பலம் மீதும் நம்பிக்கை கொள்ளவில்லை. அதன் பின்னர் ஜனாதிபதி ஆர்.பிரேமதாசவின் காலத்தில் விடுதலைப் புலிகளின் தலைவர்கள் விமானம் மூலம் கொழும்புக்கு அழைத்து வரப்பட்டு கலந்துரையாடியமை நினைவிருக்கலாம். அது மாத்திரமன்றி விடுதலைப் புலிகளுக்கு ஆயுதங்களை யும் கொடுத்தார்கள். அந்த ஆயுதங்கள் இறுதியாக நமது வீரர்களுக்கு எதிராகவே ஓங்கப்பட்டன. திருமதி சந்தி

ரிக்கா பண்டாரநாயக்கவின் ஆட்சிக் காலத்தில் இப்பிரச்சினைக்குத் தீர்வு காண்பதற்காக ஒஸ்லோவில் 'சுது நெலும்', 'தவலம்' போன்ற நிகழ்ச்சிகள் நடத்தப்பட்டு கலந்துரையாடல்களும் இடம்பெற்றன. ஆனால் அவர் மீதும் குண்டுத் தாக்குதல் நடத்தப்பட்டது. நமது இராணுவத்தினர் மீது நாங்கள் மிகுந்த நம்பிக்கை வைத்திருந்தோம். ஜனாதிபதி கோத்தாபய ராஜபக்ச அப்போது பாதுகாப்புச் செயலாளராக இருந்தார். இந்த சந்தவிறு சேய தூபியை அமைத்து பிரார்த்திப்பது எதிர்காலத்தில் இவ்வாறான சம்பவங்கள் இடம்பெறாதிருக்கட்டும் என்ற பிரார்த்தனையிலாகும். -என்றார். (எ-இ)



## குருதித்தானம்

யாழ்ப்பாணம், நவ.20

நண்பர்கள் விளையாட்டுக் கழகத்தின் ஏற்பாட்டில் குருதித்தான நிகழ்வு நாளை ஞாயிற்றுக்கிழமை காலை 8 மணிக்கு யாழ்.இந்து ஆரம்பப் பாடசாலை மண்டபத்தில் இடம்பெறும். இதில் கழக அங்கத்தவர்கள் மற்றும் சக நண்பர்கள் குருதித்தானம் வழங்கலாம் என்று ஏற்பாட்டாளர்கள் தெரிவித்துள்ளனர். (ஒ-4)

## ரிஷாத் பதியுதீனுக்கு அமோக வரவேற்பு

அம்பாறை, நவ.20

6 மாதங்கள் சிறைவாசத்தின் பின்னர் பிணையில் விடுதலையான ரிஷாத் பதியுதீனுக்கு, அம்பாறை மாவட்டத்தில் நேற்று அமோக வரவேற்பளிக்கப்பட்டது. அங்கு உரையாற்றிய ரிஷாத் பதியுதீன், 'எனது வருகை தேர்தல் ஒன்றுக்கு பிரசாரம் செய்வதற்கானதோ அல்லது புதிய கட்டடங்களின் திறப்பு விழாவுக்கானதோ அல்ல. அரசியல் கட்சி பேதங்களுக்கு அப்பால் எனக்கு நடந்த அநியாயத்துக்கு நீதி கோரி இரவு பகலாக இறைவனிடம் பிரார்த்தனை செய்த எமது மக்களுக்கு நன்றி கூறுவதற்காகவே நான் இங்கு வந்துள்ளேன். ஒரு மணி நேரத்தில் ஒரு லட்சம் பேருக்கு அதிகமானவர்கள் படித்த புத்தகத்துடனும், உடுப்புகளுடனும் சொந்த மண்ணை விட்டு வெளியேறிய ஒரு மணி நேர நிபந்தனைகளுடன் கூடிய வேதனையையே நானும் 18 வயது இளைஞனாக அனுபவித்தேன் இந்த வெளியேற்றப்பட்ட ஒரு லட்சம் மக்களில் நானும் ஒருவன். அவ்வாறான வேதனைகளுக்கும் அப்பால் சாதாரண சிறைக்கைதிகளை விடவும் ஒரு மடங்கு கூடிய அநியாயத்தை நான் சந்திக்க நேர்ந்தது -என்றார். (ஒ-4-30)

## மக்களைப் பிரச்சினைக்குள் நள்ளுகின்றது எதிர்க்கட்சி!

பெரமுன குற்றச்சாட்டு

கொழும்பு, நவ. 20

நாட்டில் மீண்டும் ஒரு கொரோனா வைரஸ் தொற்றுப் பரவலை ஏற்படுத்தி நாட்டைச் செயலிழக்கச் செய்வதற்கே எதிர்க்கட்சி விரும்புகின்றது என பொதுஜன பெரமுனவின் மாத்தளை மாவட்ட நாடாளுமன்ற உறுப்பினர் நாலக்க பண்டார கோட்டேகொட தெரிவித்தார். அவர் மேலும் தெரிவிக்கையில், 'தற்போதைய அரசு மக்களின் துயரங்களை நன்கு உணர்ந்துள்ளது. சில பிரச்சினைகளுக்கு மிகக் குறுகிய காலத்தில் தீர்வு பெற்றுக்கொடுக்கப்படும். அரசு தற்போதே சரியான பாதையில் செல்கின்றது. இவ்வாறான அபிவிருத்திப் பணிகளை நிறுத்திவிட்டு நாட்டு மக்களைப் பிரச்சினைக்குள் தள்ள வேண்டும் என்பதே நாட்டின் பிரதான எதிர்க்கட்சியின் நோக்கமாகும்' - என்றார். (ம-22)

## கொரோனாவைத் தீவிரப்படுத்தவே விரும்புகின்றனர் எதிர்க்கட்சியினர்

எஸ்.பி.திஸநாயக்க குற்றச்சாட்டு

கொழும்பு, நவ. 20

'ஐக்கிய மக்கள் சக்தியினரும் மக்கள் விடுதலை முன்னணியினரும் அரசுக்கு எதிராகப் போராட்டங்களில் ஈடுபட்டு கொரோனா வைரஸ் பரவலைத் தீவிரப்படுத்த முயற்சிக்கின்றார்கள் இவ்வாறு பொதுஜன பெரமுனவின் நாடாளுமன்ற உறுப்பினர் எஸ்.பி.திஸநாயக்க தெரிவித்தார். இது தொடர்பில் அவர் மேலும் தெரிவித்ததாவது: 'கொரோனாத் தாக்கம் தொடர்பில் குறிப்பிடும் ஆலோசனைகளைக் கருத்தில் கொள்ளாமல் எதிர்த்தரப்பினர் தான்தோன்றித்தனமாகச் செயற்படுகிறார்கள். கொரோனாத் தாக்கத்தின்

காரணமாக சுமார் இரு வருட காலமாக எமது நாட்டு மாணவர்களின் கல்விச் செயற்பாடுகள் தடைப்பட்டிருந்தன. புதுவருட கொரோனாக் கொத்தணி பரவல் கட்டுப்பாட்டுக்குள் கொண்டுவரப்பட்டதைத் தொடர்ந்து பாடசாலைகள் கட்டம் கட்டமாகத் திறக்கப்பட்டுள்ளன. மாணவர்கள் கல்விச் செயற்பாடுகளில் ஆர்வமாக ஈடுபடுகின்றார்கள். இவ்வாறான நிலையில் ஐக்கிய மக்கள் சக்தியினரும் மக்கள் விடுதலை முன்னணியினரும் அரசுக்கு எதிராகப் போராட்டங்களில் ஈடுபட்டு கொரோனா வைரஸ் பரவலைத் தீவிரப்படுத்த முயற்சிக்கின்றார்கள்.

தேசிய வருமானப் பாதிக்கப்பட்டுள்ள பின்னணியில் 2022ஆம் ஆண்டுக்கான வரவு - செலவுத் திட்டம் சமர்ப்பிக்கப்பட்டுள்ளது. நிதி அமைச்சர் பஸில் ராஜபக்ச மிகவும் புத்திசாலித்தனமான முறையில், நாட்டு மக்கள் அனைவரும் பயன்பெறும் வகையில் 2022ஆம் ஆண்டுக்கான வரவு - செலவுத் திட்டத்தைச் சமர்ப்பித்துள்ளார். கொரோனாத் தாக்கத்தால் இறக்குமதிப் பொருளாதாரம் பாதிக்கப்பட்டுள்ளதுடன், அத்தியாவசியப் பொருள் உற்பத்திகளுக்கும் பெருமளவில் கேள்வி நிலவுகின்றது. உலக சந்தையில் எரிபொருள், சமையல் எரிவாயு ஆகிய



அத்தியாவசியப் பொருள்களின் விலைகள் உயர்வடைந்துள்ளன. இந்தப் பிரச்சினை இலங்கைக்கு மாத்திரம் வரையறுத்ததல்ல -என்றார். (ம-22)

## சந்தைப்படுத்த முடியாத நிலையில் பூசணி

சாவகச்சேரி, நவ.20

அறுவடை செய்யப்பட்ட பூசணிக்காய்கள் சந்தைப்படுத்த முடியாத நிலையில் வீடுகளில் வைக்கப்பட்டுள்ளன என்று மிருசுவில் கெற்பேலிப்பகுதி விவசாயிகள் தெரிவித்துள்ளனர். வருடாவருடம் உற்பத்தி செய்து அறுவடை செய்யும் பூசணியை கோயில்களில் இடம்பெறும் அன்னதானங்களுக்கு விற்பனை செய்து வந்தோம். கொரோனாத் தொற்றுக் காரணமாக இந்த வருடம் கோயில்களில் அன்னதானம் நடைபெறாததால் அறுவடை செய்யப்பட்ட பெருமளவு பூசணி, சந்தைப்படுத்த முடியாமல் வீடுகளில் வைக்கப்பட்டுள்ளது. இதனால் தமக்கு பெரும் நஷ்டம் ஏற்பட்டுள்ளது என்றும் தெரிவித்தனர். (ஒ-11-9)

## தொழில் முனைவோருக்கு இறுதி நேர்முகப்பரீட்சை

யாழ்ப்பாணம், நவ.20 இளம் தொழில் முனைவோர்களை ஊக்குவிப்பதற்காக, அரசு காணிகளில் முதலீட்டு வாய்ப்புக்களை வழங்கும் நிகழ்ச்சித்திட்டத்தின் இறுதி நேர்முகப்பரீட்சை எதிர்வரும் 24 ஆம் திகதி புதன்கிழமை காலை 9 மணியளவில் வலிமேற்கு பிரதேச செயலகத்தில் நடத்தப்படும். மேற்குப் பிரதேச செயலக பிரிவுக்குட்பட்ட இளையோருக்கான

நேர்முகப்பரீட்சைக்கு, காலங்கடந்து கடிதங்கள் கிடைக்கப்பெற்றவர்கள், குறித்த திகதியில் சமூகமளிக்காதவர்கள் இந்த நேர்முகப்பரீட்சையில் பங்கேற்கலாம். எனவே இந்த வாய்ப்பைப் பயன்படுத்தி இளையோர் நேர்முகப்பரீட்சையில் தவறாது கலந்து கொள்ளுமாறு சங்கானை பிரதேச செயலர் தெரிவித்துள்ளார். (ஒ-4-319)



## வெள்ளத்தை அகற்ற தற்காலிக ஏற்பாடு

மன்னார், நவ.20 வீடுகளில் தேங்கிய மழை வெள்ளத்தை அகற்ற தற்காலிக ஏற்பாடு செய்யப்பட்டுள்ளது. மன்னார் பிரதேச சபைக்கு உட்பட்ட பேசாலைப் பகுதியில் உள்ள பல வீடுகளுக்குள் வெள்ளம் புகுந்தமையால் மக்கள் பெரிதும் பாதிக்கப்பட்டுள்ளனர். இதனையடுத்து மன்னார் பிரதேச சபைத் தவிசாளர் முஜாஹீர், வெள்ளத்தை வெளியேற்றுவதற்கான தற்காலிக ஏற்பாட்டை மேற்கொண்டார். வெள்ளப்பாதிப்புக்கள்

நிறைந்த பகுதிகளுக்கு நேரடியாகச் சென்று நிலைமைகளை ஆராய்ந்த பின்னர், சம்பந்தப்பட்ட அதிகாரிகளுடனும் கலந்துரையாடலை மேற்கொண்டு, வெள்ளம் தற்காலிகமாக வடிந்தோடுவதற்கான ஏற்பாடுகளையும், வீதியை சீரமைப்பதற்கான ஏற்பாடுகளையும் மேற்கொண்டார். அதேவேளை மன்னார் பிரதேச சபை பிரிவுக்கு உட்பட்ட அனைத்து பகுதிகளிலும் வெள்ளம் தற்காலிகமாக வடிந்தோடுவதற்கான வடிகால் அமைப்பு மேற்கொள்ளப்பட்டுள்ளது. (ஒ-4-213)

# ஒப்பந்த வேலைகளை முடித்தும் ஏய்க்கப்படும் ஒப்பந்தகாரர்கள்!

யாழ்ப்பாணம், நவ.20

**ம**த்திய அரசால் ஒப்பந்தம் வழங்கப்பட்டு செய்து முடிக்கப்பட்ட பல வேலைகளுக்கான கொடுப்பனவுகளும் வழங்கப்படாமல் உள்ளன. மாகாணங்களுக்கு குறித்து ஒதுக்கப்பட்ட நிதி வேலைக்கான கொடுப்பனவு அதிகமான ஒப்பந்தகாரர்களுக்கு இன்னும் முழுமையாக வழங்கப்படவில்லை.

இவ்வாறு இலங்கை தேசிய நிர்மாண சங்கத்தின் வடமாகாண கிளையின் தலைவர் அன்ரன் நேமன்ஸ் குரூஸ் தெரிவித்தார். ஊடக அமையத்தில் நேற்றுக் காலை நடத்தப்பட்ட ஊடக சந்திப்பில் கருத்துத் தெரிவித்த போதே அவர் இவ்வாறு தெரிவித்தார். அவர் மேலும் தெரிவித்துள்ளதாவது நாட்டில் கம்பி, சிமெந்து மட்டும் அல்லாது கட்டடத்துக்குத் தேவையான அனைத்து வகை கற்கள், அலுமினியம், கூரைப்பொருள்கள் மற்றும் சிறிய சிறிய கட்டுமானப்பொருள்கள் என அனைத்தின் விலைகளும் அதிகரித்துள்ளன. ஆனால் விலை ஏற்றத்தால் ஏற்பட்டுள்ள மேலதிக செலவை வேலை தருநர்கள் தர மறுக்கின்றார்கள். 5 மில்லியனுக்கும் 3 மாத ஒப்பந்த காலத்துக்கும் மேற்பட்ட வேலைகளுக்கு விலையேற்றத்துக்கான கூத்திரத்தைப் பாவிக்க முடியும் என்ற போதும், அதைச் செயல்படுத்த முடியாதவாறு நிபந்தனைகளை மாற்றி

யமைத்து பல ஒப்பந்தங்கள் கோரப்படுகின்றன. ஒப்பந்தத்தின் பிரகாரம் ஓர் ஒப்பந்தகாரருக்கு முற்பணமானது 14 நாள் களிலும், இடைக் கொடுப்பனவு 35 நாள் களிலும் கொடுக்கப்பட வேண்டும். ஆனால் இங்கு எந்த ஒரு சந்தர்ப்பத்திலும் அவ்வாறு கொடுப்பனவு கொடுக்கப்படுவதில்லை. அந்தத் தாமதத்துக்கான வட்டியும் கொடுக்கப்படுவதில்லை. இதில் "அருகில் உள்ள பாடசாலை சிறந்த பாடசாலை" திட்டத்தில் 2016 ஆம் ஆண்டு தொடக்கம் 2020 ஆம் ஆண்டு வரை செய்யப்பட்ட பல வேலைக்கான கொடுப்பனவுகள் ஒப்பந்தகாரர்களுக்கு கொடுக்கப்படவில்லை. இந்தத் திட்டத்தில் மாகாண கல்வித் திணைக்களம் மற்றும் கட்டடத் திணைக்களம், திட்ட முகாமைத்துவ அலுவலகம் உட்பட வேலைகளைச் செய்து 2018 ஆம் ஆண்டு தொடக்கம் கொடுப்பனவை எடுக்காத ஒப்பந்தகாரர்களும் உள்ளார்கள். அவற்றின் பெறுமதி 16.50 கோடி ரூபாவாகும். அதில் மேலும் வழங்கப்

பட்ட வேலைகளை முடிவுறுத்துவதற்கு 62 கோடி ரூபா தேவையாக உள்ளது. அதேபோன்று கிராம உட்கட்டுமான அபிவிருத்தித் திட்டம் மாகாண வீதி அபிவிருத்தித் திணைக்களத்தால் ஒப்பந்தம் வழங்கப்பட்டு வேலைகள் முடிவுறுத்தப்பட்டு சரியாக இரண்டு வருடங்கள் கடந்தும் 80 வீதமான கொடுப்பனவு இதுவரை வழங்கப்படவில்லை. அதன் பெறுமதி 12 கோடி ரூபாவாகும். மத்திய அரசால் ஒப்பந்தம் வழங்கப்பட்டு செய்து முடிக்கப்பட்ட பல வேலைகளுக்கான கொடுப்பனவுகளும் வழங்கப்படாமல் உள்ளன. மாகாணங்களுக்கு குறித்து ஒதுக்கப்பட்ட நிதி வேலைக்கான கொடுப்பனவுகள் ஒப்பந்தகாரர்கள் பலருக்கு இன்னும் முழுமையாக வழங்கப்படவில்லை. தற்போதைய அரசு அந்தத் திட்டத்தை நிறுத்தியுள்ளதால் பல வேலைகள் முடிவுறுத்தப்படாமலும் உள்ளன. முடிவுறுத்தப்பட்ட வேலையிலும் கொடுப்பனவு வழங்கப்படவில்லை. இவ்வாறு பல பிரச்சினைகள் உள்ளன. எமது அங்கத்தவர்கள்

பலர் தொழிலை தொடர்ந்து நடத்த முடியாமலும் வங்கிகளில் இருந்து எடுத்த கடன்களைச் செலுத்த முடியாமலும் உள்ளார்கள். இது தொடர்பாக நாம் ஆளுநருடன், உயரதிகாரிகளுடன் கலந்துரையாடுவதற்கு 2019 ஆண்டு ஜூலை மாதம் முதல் தற்போது வரை முயற்சிசெய்தோம். கடிதங்கள், தொலைபேசி அழைப்புக்கள் மூலம் பல தடவைகள் தொடர்பு கொண்டபோதும், தற்போதுவரை அதற்குச் சந்தர்ப்பம் வழங்கப்படவில்லை. எமக்கு வேறு வழியில்லாமல் இந்த ஊடக சந்திப்பை முதல் முறையாகக் கூட்டி எங்களது பிரச்சினைகளை வெளிக்கொணர்கின்றோம். எமக்கான தீர்வு கிடைக்கவில்லையாயின் நாம் வீதிகளில் இறங்கிப் போராடுவதைத் தவிர வேறு வழியில்லை. இதனால் ஒப்பந்தகாரர்கள் மட்டுமின்றி அது சார்ந்த பல தொழிலாளர்களும் அவர்களின் குடும்பங்களும் பாதிக்கப்படுவர் என்பதையும் கவனத்தில் கொள்ள வேண்டும் - என்றார். (எ-இ)

## சுற்றுலாவிகளை கவர்வதற்கு யாழில் சுற்றுலா படகு சேவை

யாழ்ப்பாணம், நவ.20 சுற்றுலாத்துறையை விருத்தி செய்யும் நோக்கில் யாழ்ப்பாணத்தில் படகுச் சேவை ஒன்று ஆரம்பிக்கப்படவுள்ளது என்று தெரிவிக்கப்பட்டது. இது தொடர்பில் தொழிலதிபர் சுப்பிரமணியம் மனோகரன் தெரிவித்ததாவது: எட்டுப் பேர் தங்கக் கூடிய நான்கு அறைகளைக் கொண்ட பாய்மரக் கப்பல் வடிவத்திலான இயந்திரப் படகுச் சேவை ஆரம்பிக்கப்பட்டுள்ளது. ஒரு நாள் அல்லது சில நாட்கள் கடலில் பயணிக்கக்கூடியவரையில் இந்தச் சேவை நடத்தப்படவுள்ளது. கடந்த மாதம் காரைநகரில் இருந்து இந்தச் சேவையை

ஆரம்பிக்கத் திட்டமிடப்பட்டிருந்தபோதும், சீரற்ற காலநிலை காரணமாக ஆரம்பிக்க முடியவில்லை. டிசம்பர் மாதம் 5 ஆம் திகதி முதல் 10 ஆம் திகதி வரை பரீட்சார்த்தமாக இந்தப் படகுச் சேவை நடைபெறும். இதன்மூலம் அந்நியச் செலாவணி நாட்டுக்குக் கிடைப்பதுடன் உள்ளூர் மக்களும் பயன்பெறுவார்கள். என்றார். (எ-20)



## போதைப் பொருள் விற்பனை: பொம்மைவெளியில் பெண்கைது

யாழ்ப்பாணம், நவ.20 போதைப்பொருள் விற்பனையில் ஈடுபட்டார் என்ற குற்றச்சாட்டில் யாழ்ப்பாணம், பொம்மைவெளியில் பெண் ஒருவர் கைது செய்யப்பட்டுள்ளார் என்று யாழ்ப்பாணம் மாவட்டக் குற்றத்தடுப்புப் பிரிவு பொலிஸார் தெரிவித்தனர். கைது செய்யப்பட்டவர் 38 வயதுடையவர் என்றும், நீண்டகாலமாக இவர் போதைப் பொருள் விற்பனையில் ஈடுபட்டார் என்றும் பொலிஸார் தெரிவித்தனர். போதைப்பொருள் தடுப்புப் பிரிவின் பொறுப்பதிகாரி மேனன் தலைமையிலான பொலிஸ் குழுவே நேற்றுமுன்தினம் இரவு இந்தக் கைது நடவடிக்கையில் ஈடுபட்டிருந்தது. கைது செய்யப்பட்டுள்ள பெண்ணிடம் இருந்து 2.40 கிராம் ஹெரோயின் மீட்கப்பட்டுள்ளது என்று தெரிவித்த பொலிஸார், சந்தேகநபர் நீதிமன்றில் முற்படுத்தப்படுவார் என்றும் தெரிவித்தனர். (எ-20)

## நாணய நிதியத்திடம் அரசு கடன் பெறாது

மத்திய வங்கியின் ஆளுநர் அறிவிப்பு

கொழும்பு, நவ.20  
டொலர் தட்டுப்பாட்டை நிவர்த்தி செய்வதற்காக சர்வதேச நாணய நிதியத்திடம் அரசு கடன் பெற்றுக் கொள்ளப் போவதில்லை என்று மத்திய வங்கியின் ஆளுநர் அஜித் நிவாட் கப்ரால் தெரிவித்துள்ளார்.  
அவர் மேலும் தெரிவிக்கையில், ரணில் விசும்பசிங்கவோ அல்லது ஹர்ஷ டி சில்வாவோ கூறுவது போல சர்வதேச நாணய நிதியத்திடம் கடன் பெற்றுக் கொள்ளப் போவதில்லை. ஜனாதிபதி கோத்தாபய ராஜபக்சவின் சுபீட்சத்தின் நோக்கு கொள்கை மூலமான வேலைத்திட்டத்துக்கு அது தடையாக அமையலாம்.  
சர்வதேச நாணய நிதியத்திடம் கடன் பெற்றுக் கொள்ளும் போது அரசு பல்வேறு நிபந்தனைகளுக்கு உட்பட வேண்டிய நிலை வரும்.  
எனவே அவ்வாறான நிபந்தனைகளுக்கு உட்பட்டு சர்வதேச நாணய நிதியத்திடம் கடன் பெறுவதற்கு அரசு தயாரில்லை. -என்றார். (இ-4)

# இந்தியாவுடனான உறவு இலங்கைகளுக்கு அவசியம்!

ஜி.எஸ்.பி. பிளஸ் குறித்து சிக்கல் வராது என்கிறார் பீரிஸ்

கொழும்பு, நவ. 20

‘எமது அயல் நாடான இந்தியாவுடனான நல்லுறவு என்பது இலங்கைக்கு அத்தியாவசியம். இலங்கையின் வெளிவிவகாரக் கொள்கையின் அடித்தளமாகக்கூட இந்த விடயத்தைக் கருதலாம்.’ என்று வெளிவிவகார அமைச்சர் பேராசிரியர் ஜி.எல். பீரிஸ் தெரிவித்தார்.

அவர் மேலும் கூறியவை வருமாறு, ‘அணிசேராக் கொள்கை தற்போதைய சூழ்நிலைக்கு பொருத்தமற்றது என்ற கருத்தை நல்லாட்சியின் வெளிவிவகார அமைச்சர் முன்வைத்திருந்தார். அந்தக் கருத்துடன் உடன்பட முடியாது. நாம் அனைத்து நட்பு நாடுகளுடனும் சிறந்த நட்புறவைப் பேணிவருகின்றோம். எமது அயல்நாடான இந்தியாவுடனான நல்லுறவு என்பது எமக்கு அத்தியாவசியம். இலங்கையின் வெளிவிவகாரக் கொள்கையின் அடித்தளமாகக்கூட இதனைக் கருதலாம். இரு நாடுகள்,

இரு அரசுகளுக்கு இடையில் மட்டுமல்ல இரு நாடுகளின் மக்களுக்கிடையிலும் சிறந்த நல்லுறவு உள்ளது. பௌத்த கலாசாரத்துடன் தொடர்புடைய குஷி நகர் விமான நிலையம், சர்வதேச விமான நிலையமாக அபிவிருத்தி செய்யப்பட்டு, திறந்து வைக்கப்பட்டது. எமது நாட்டில் இருந்து 100 பிக்குகள் சென்ற விமானமே முதலில் தரையிறங்கியது. சீனாவும் எமக்கு அதிக உதவிகளை வழங்கும் நாடு. இலங்கையின் ஏற்றுமதியில் பெரும் பங்கு மேற்கொடுக்கே செல்கின்றது. ஆபிரிக்க நாடுகளுடனான உறவைப் பலப்படுத்தவும் நடவடிக்கை எடுக்கப்பட வேண்டும். அதற்கான நடவடிக்கையை மஹிந்த ராஜபக்ச ஆட்சிகாலத்தில் நாம் முன்னெடுத்தபோது சிரித்தனர். புதிய நாடுகளுடனான தொடர்புகள் அவசியம். ஆக ஒரு வட்டாரத்துக்குள் மட்டும் இருக்காது, அனைத்து நட்பு நாடுகளுடன் நாம் சிறந்த நல்லுறவைப் பேணுவோம். அதேவேளை, ஜி.எஸ்.பி. பிளஸ் தொடர்பில் பேச்சு நடத்துவதற்காக ஐரோப்பிய ஒன்றியத்தின் உயர்மட்டகுழு எமது நாட்டுக்கு வந்தது. என்னையும் சந்தித்து கலந்துரையாடியது. ஜி.எஸ். பி. பிளஸ் வரிச்ச

லுக்கைக்கான நிபந்தனைகளை நிறைவேற்றுவதற்கு முன்னெடுக்கப்பட்டுள்ள வேலைத்திட்டங்கள், அவற்றின் முன்னேற்றம் மற்றும் எதிர்காலத்தில் முன்னெடுக்கப்பட்டுள்ள வேலைத்திட்டங்கள் தொடர்பில் நாம் தெளிவுபடுத்தியுள்ளோம். ஐரோப்பிய ஒன்றியத்தின் தூதுவரை அடுத்த வாரம் சந்திக்கவுள்ளோம். பேச்சுகள் தொடர்கின்றன. எனவே, ஜி.எஸ்.பி. பிளஸ் விடயத்தில் சிக்கல் வராது என்றே நம்புகின்றேன் - என்றார். (ம-44)



## அன்டிஜென் சோதனை 107 பேருக்கு கொரோனா

சாவகச்சேரி, நவ.20  
சாவகச்சேரி சுகாதாரப் பணியகத்தில் நவம்பர் மாதத்தில் நேற்றுமுன்தினம்வரை மேற்கொள்ளப்பட்ட அன்டிஜென் பரிசோதனையில் 107 பேருக்குக் கொரோனாத் தொற்று உறுதிப்படுத்தப்பட்டுள்ளது.  
இவர்களில் ஒரு வாரம் காய்ச்சலால் பீடிக்கப்பட்ட கைதடியில் உள்ள திணைக்களப் பணியாளருக்கும் தொற்று உறுதிப்படுத்தப்பட்டுள்ளது.  
சாதாரண காய்ச்சலால் பீடிக்கப்பட்டவர் வீட்டிலிருந்து மருந்துகளை உட்கொண்ட பின்னும் குணமடையாததால், நேற்று முன்தினம் சாவகச்சேரி சுகாதார மருத்துவ அதிகாரி பணியகத்தில் அன்டிஜென் பரிசோதனை மேற்கொண்டார். அதன்போது அவருக்கு கொரோனாத் தொற்று உறுதிப்படுத்தப்பட்டது. (இ-4-9)

## குலசேகரம் நினைவாக தளபாடங்கள் அன்பளிப்பு

சாவகச்சேரி டிறிபேக் கல்லூரியின் முன்னாள் நூலகரும், இலங்கை கம்யூனிஸ்ட் கட்சியின் மூத்த உறுப்பினருமாகிய, அம்பலவாணர் குலசேகரத்தின் 20 ஆம் ஆண்டு நினைவு தினத்தை முன்னிட்டு, பாடசாலை ஒன்றுக்கு தளபாடங்கள் கையளிக்கப்பட்டன. யாழ்ப்பாணத்திலுள்ள அடிப்படை வசதிகள் குறைந்த பாடசாலையான, ஆனைப்பந்தி மெதடிஷத்தமிசன் வித்தியாலயத்துக்கே தளபாடங்கள் அன்பளிப்புச் செய்யப்பட்டன. பாடசாலைச் சமூகத்தின் கோரிக்கைக்கு அமைவாக, மாணவர்களுடைய கற்றல் செயற்பாடுகளை இலகுவடுத்துவதற்காக, குலசேகரத்தின் குடும்பத்தினரின் முழுமையான நிதி உதவியில் 5 இலட்சம் ரூபாவுக்கும் மேலான பெறுமதியுடைய தளபாடங்கள் அன்பளிப்புச் செய்யப்பட்டன. (இ-4-7)



## பயணிகளுக்கான நிழற்குடை திறப்பு

யாழ்ப்பாணம், நவ.20  
இளவாலை வருத்தப்படாத வாலிபர் சங்கத்தின் 8 ஆவது ஆண்டு நிறைவு விழாவும், பயணிகள் நிழற்குடை திறப்பு விழாவும் கடந்த தீபாவளி தினத்தன்று இடம்பெற்றன.  
நிகழ்வில் இளவாலை சித்திரமேழிச் சந்தி அருகே புதிதாக நிர்மாணிக்கப்பட்ட பயணிகள் நிழற்குடை திறந்து வைக்கப்பட்டது. அத்துடன் பாடசாலை மாணவர்கள் 80 பேருக்கு கற்றல் உபகரணங்களும் வழங்கப்பட்டன. (இ-4)



## இழப்பீட்டு அலுவலகத்தால் 1,29,027 பேருக்கு நட்புகள்

இழப்பீடுகளுக்கான அலுவலகத்துக்குக் கிடைத்த விண்ணப்பங்களின் அடிப்படையில் ஒரு லட்சத்து 29 ஆயிரத்து 27 பேருக்கு நட்புகள் வழங்கப்பட்டுள்ளன என்று தெரிவிக்கப்படுகின்றது.  
தற்போதுள்ள கொரோனாத் தொற்று நிலைமையால் விண்ணப்பங்களை பரிசீலிக்கும் நடவடிக்கை பாதிக்கப்பட்டுள்ளது என்றும், நிலுவையில் உள்ள விண்ணப்பங்களை எதிர்வரும் 3 மாதங்களுக்குள் பரிசீலிக்க நடவடிக்கை எடுக்கப்படும் என்றும் தெரிவிக்கப்பட்டுள்ளது.  
1987 ஆம் ஆண்டு முதல் தற்போதுவரை பாதிக்கப்பட்டவர்களுக்கே நட்புகள் வழங்கப்பட்டுள்ளன. நிலுவையில் உள்ள அனைத்து விண்ணப்பங்களையும் எதிர்வரும் மூன்று மாதங்களுக்குள் பரிசீலிக்கும் வேலைத்திட்டம் ஆரம்பிக்கப்பட்டுள்ளது. இன்னலுக்குள்ளான நபர்களின் தேவைகளை அடையாளங்காணும் நோக்கில் இழப்பீடுகளுக்கான அலுவலகம் நாட்டின் 25 மாவட்டங்களில் உள்ள மாவட்டச் செயலாளர்களுடன் ஆலோசனை நடத்தியுள்ளது. வடமாகாணத்தில் இழப்பீடுகளுக்கான அலுவலகத்தின் செயற்பாடுகளுக்கு ஆதரவளிப்பதாக உறுதியளித்த வடமாகாண ஆளுநர் ஊடாக மாவட்ட நிர்வாகிகளுடனான ஆலோசனைகள் எளிதாக்கப்பட்டன. அதுமாத்திரமன்றி பாதிக்கப்பட்டவர்களுக்குப் பொருத்தமான செயற்திட்டங்களை உரியவாறு அடையாளங்காணும் நோக்கில் சிவில் சமூக அமைப்புகளுடனும் தொடர்ச்சியான கலந்துரையாடல்களை முன்னெடுத்து வருகின்றது என்று இழப்பீடுகளுக்கான அலுவலகம் விடுத்துள்ள அறிக்கையில் தெரிவிக்கப்பட்டுள்ளது. (எ-இ)

**கல்லறை மீதிலும் கைகளை வைத்தொரு சத்தியம்!**

மாவீரர் வாரம் நாளை ஆரம்பமாகின்றது. தமிழீழ தனியரசு அமைப்பதற்குப் போராடி - சமராடி - வித் தாகிப்போன மாவீரர்களை நினைந்துருகி - வழிபடும் வாரமாக, தமிழீழ விடுதலைப் புலிகளால் பிரகடனப்படுத்தப்பட்டது மாவீரர் வாரம்.

தமிழர் தாயகத்தில் தமிழீழ விடுதலைப் புலிகள் நிலைகொண்டிருந்த காலம் வரையில், கார்த்திகை மாதம் அதிலும் மாவீரர் வாரம் என்பது மிகவும் உணர்வுபூர்வமான ஒன்று. தாயகம் காப்பதற்காக தம் ஒப்பற்ற உயிர்களைத் தியாகம் செய்த அந்த வீர மறவர்களை கடவுள்களுக்கு நிகராக வணங்குதல் என்பது மரபாகக் கடைப்பிடிக்கப்பட்டு வந்தது.

2009ஆம் ஆண்டு மே 18ஆம் திகதி ஆயுதப் போராட்டத்துக்கு முடிவுரை எழுதப்பட்டதாக அறிவிக்கப்பட்ட பின்னர், தாயக மண்ணில் விடுதலைப் புலிகளின் ஆயுதங்கள் உறங்கு நிலைக்குச் சென்ற பின்னர் கார்த்திகை மாதம் என்பதும், மாவீரர் வாரம் அதிலும் குறிப்பாக நவம்பர் 26ஆம் திகதி தமிழீழ விடுதலைப் புலிகளின் தலைவர் வேலுப்பிள்ளை பிரபாகரனின் பிறந்தநாள் மறு நாள் நவம்பர் 27ஆம் திகதி மாவீரர் நாள் என்பனவும் அதி உச்ச பதற்றத்துக்குரியனவாக இருந்து வருகின்றன.

அழுவதற்குக் கூட உரிமையற்றவர்களாக, தங்கள் தேசத்துக்காக இன்னுயிரை உவந்தளித்த பிள்ளைகளை, அன்புறவுகளை நினைவு கூருவதற்குக் கூட நாதியற்றவர்களாக தமிழர் தாயக மக்கள் வாழ்ந்து வருகின்றனர்.

நல்லாட்சி அரசின் காலத்தில், மாவீரர் வாரத்தை கடைப்பிடிப்பதற்கும், மாவீரர் நாளை நினைவு கூருவதற்கும் அனுமதி வழங்கப்பட்டிருந்தது.

அந்தக் காலத்தில் நடைபெற்ற ஒவ்வொரு மாவீரர் வாரமும், அதன் இறுதி நாட்களில் கனத்த இதயங்களுடன் துயிலும் இல்லங்களில், இடித்தழிக்கப்பட்ட தூபிகளின் எச்சங்களின் அடையாளங்களின் முன்னால் இருந்து கதறியழுத உறவுகளின் கண்ணீர், அடக்கி ஒடுக்கப்பட்டதன் வேதனையை விம்மிக்கொட்டியிருந்தன.

மீண்டும் ராஜபக்சக்கள் அரியணை ஏறியவுடன் எல்லாமும் மாற்றம் கண்டன. மாவீரர் நாள் என்றாலே, ராஜபக்சக்கள் கிலி கொள்கின்றனர். நீதிமன்றங்கள் ஊடாக நினைவேந்தல்களுக்கான தடைகள் பெறப்படுகின்றன.

நல்லாட்சி அரசின் காலத்தில் மாவீரர் நாள் நினைவு கூரப்பட்டபோது நாட்டில் ஏதாவது பிரிவினைக்கோசம் எழுந்ததா? பயங்கரவாதம் துளிர்விட்டதா? விடுதலைப் புலிகள் மீள் எழுச்சி பெற்றார்களா?

இவை எல்லாவற்றுக்கும் இல்லை என்பதுதான் பதில். ஆனால், ராஜபக்சக்கள் இவை எல்லாம் நடக்கும், நடக்கும் என்று மாவீரர் நாள் நினைவுகூரலை அடக்குவது என்பது, தமிழர்களின் நினைவுகூரலை, உறவுகளை நினைந்துருகுவதையும் மிதிக்கும் செயலன்றி வேறில்லை.

இந்த நாட்டில் ஆட்சியாளர்கள் மாறும்போதும் சட்டமும் மாறுவதைப்போன்றே, நினைவுகூரல்களுக்கான தடை விதிப்புக்களும் மாற்றம் பெறுகின்றன.

சட்டத்தால் தடை விதிக்கலாம். இந்த நாட்டின் குடிமக்கள் என்ற ரீதியில் அதைப் பின்பற்றவேண்டும். ஆனால் மனத்தால், உள்ளத்தால் நினைந்துருகுவதை, வழிபடுவதை, கத்திக் குளறி அழுவதை எதுவும் செய்ய முடியாது.

'எந்த நிலைவரும் போதிலும் நிமிருவோம் உங்களின் நினைவுடன் வென்றிடுவோம்' என்ற வார்த்தைகளை மனதில் இருத்தி சத்தியம் செய்வோம். அந்த ஆன்மாக்களின் கனவுகள் மெய்ப்பட்டும்.



**கொரோனா வந்து கொல்லும்  
டெங்கு நின்று கொல்லும்**

பணிப்பாளர் மருத்துவ கலாநிதி வினோதன் எச்சரிக்கை  
மன்னார், நவ. 20

**கொ**ரோனா இடையிடையே வந்து கொல்லும். ஆனால் டெங்கு நின்று கொல்லும். மன்னாரில் பெய்த மழை காரணமாக அதிகமான இடங்கள் வெள்ளத்தால் தொடர்ந்து சூழ்ந்திருப்பதால் மன்னார் மக்கள் டெங்கிலிருந்து தப்புவதற்கு விழிப்போடு செயற்பட வேண்டும் என மன்னார் பிராந்திய சுகாதார சேவைகள் பணிப்பாளர் மருத்துவக் கலாநிதி த.வினோதன் வேண்டுகோள் விடுத்துள்ளார்.



அவர் மேலும் தெரிவிக்கையில், தற்பொழுது மன்னாரில் இனம் காணப்பட்டுள்ள 33 டெங்கு நோயாளிகளில் 6 பேர் இந்த மாதம் கண்டறியப்பட்டுள்ளார்கள். கடந்த வருடம் ஜனவரியில் மன்னார் பொலிஸ் நிலையத்தில் கடமையாற்றிய இரு பொலிசார் 24 மணிநேர இடைவெளிக்குள் டெங்கு காரணமாக உயிரிழந்த சம்பவமும் உண்டு. தற்பொழுது மன்னார் நகருக்குள் பணங்கட்டிகொட்டு, சின்னக்கடை பகுதிகளில்

டெங்கு நோயாளிகள் இனம் காணப்பட்டுள்ள அதேநேரம் தற்பொழுது ஏனைய பகுதிகளிலும் தோட்டவெளியிலும் டெங்கு நுளம்புகள் பெருகும் இடங்கள் கண்டறியப்பட்டுள்ளன. இதனால் மன்னாரில் டெங்கு பரவாதிருக்க பொதுச் சுகாதாரப் பரிசோதகர்கள், தொற்றுநோய் தடுப்புப் பிரிவினர் என சகல ஆளணியரும் களத்தில் இறக்கிவிடப்பட்டுள்ளனர். அத்துடன் மருத்துவமனைகள் டெங்கு நோயாளிகளை இனங்காணவும்,

சிகிச்சை அளிக்கவும் தயார் நிலையில் உள்ளன. கொரோனா இடையிடையே வந்து கொல்லும். ஆனால் டெங்கு நின்று கொல்லும் என ஒவ்வொருவரும் உணர்ந்து, காய்ச்சல் ஏற்பட்டால் சுயசிகிச்சை மேற்கொள்ளாது மருத்துவமனையை நாடுங்கள். நுளம்பு பெருகும் இடங்களை இனங்கண்டு அழிப்பதுடன் நுளம்புத் தொல்லைலிருந்தும் பாதுகாத்துக் கொள்ளுங்கள் - என்றார். (ம-60)

**வரவு - செலவுத் திட்டம்  
இரண்டாம் வாசிப்பு மீதான  
வாக்கெடுப்பு நாளை மறுதினம்**

கொழும்பு, நவ. 20

ஜனாதிபதி கோத்தாபய ராஜபக்ச தலைமையிலான கூட்டணி அரசின் 2022 ஆம் நிதியாண்டுக்கான வரவு - செலவுத் திட்டத்தின், 2ஆம் வாசிப்புமீதான வாக்கெடுப்பு நாளை மறுதினம் திங்கட்கிழமை மாலை இடம்பெறவுள்ளது. 2022 ஆம் ஆண்டுக்கான பட்ஜெட் கடந்த

12 ஆம் திகதி பிற்பகல் 2 மணிக்கு நிதி அமைச்சர் பஸில் ராஜபக்சவால் நாடாளுமன்றத்தில் சமர்ப்பிக்கப்பட்டது. மறுநாள் முதல் இரண்டாம்வாசிப்புமீதான விவாதம் ஆரம்பமானது. இதற்காக 7 நாட்கள் ஒதுக்கப்பட்டுள்ளன. இந்நிலையிலேயே 2ஆம் வாசிப்புமீதான வாக்கெடுப்பு நாளை மறுதினம் இடம்பெறவுள்ளது. (ஓ-44)

**நவம்பர் 2021 வடமாகாண மரநடுகை மாதம்**

"என் மனதில் ஆழப்பதிந்த காட்சிகளில் மனிதனின் கைபடாத ஆதிக் காடுகளை விடச் சிறந்தது எதுவும் இல்லை."  
- சார்ள்ஸ் டார்வின்

# இதய அஞ்சலி



**தோற்றம்**  
20.06.1942

**மறைவு**  
19.11.2021

## சின்னையா அழகானந்தன்

அன்னாரின் திடீர் மறைவால் துயருற்றிருக்கும் குடும்பத்தினருக்கும்

உறவினர்களுக்கும் நண்பர்களுக்கும்

எமது ஆழ்ந்த அனுதாபங்களைத் தெரிவித்துக்கொள்வதோடு

அன்னாரது ஆத்மா சாந்தியடைய எல்லாம்வல்ல இறைவனை

வேண்டி நிற்கின்றோம்

ஓம் சாந்தி! சாந்தி !! சாந்தி !!!

**ஏ. எம். தனநாயகம் குடும்பத்தினரும்**

**A.M.T. GROUP உழியர்களும்**

(cs 41096) (2.6)

# பொருத்தமற்ற திட்டங்களால் யாழ். மாவட்டம் பின்னடைவு

வடக்கு பிரதம செயலாளர் சுட்டிக்காட்டு

யாழ்ப்பாணம், நவ.20

**யாழ்ப்பாண மாவட்டம் அபிவிருத்தியில் பின்தங்கியுள்ளது. மாவட்டத்தில் பல தேவைப்பாடுகள் இனங்காணப்பட்டுள்ளன. ஒருபுறம் பெரும் வீதி அபிவிருத்தி மறுபுறம் பொருத்தமற்ற உட்கட்டுமானங்கள் என பல்வேறு குறைபாடுகள் உள்ளன என்று வடக்கு மாகாண பிரதம செயலாளர் எஸ்.எம். சமன் பந்துலசேன தெரிவித்தார்.**

யாழ்.மாவட்டத்தின் 10 ஆண்டுகளுக்கான அபிவிருத்தித் திட்டம் தயாரிப்பதற்கான நடவடிக்கைகளை வடமாகாண நகர அபிவிருத்தி அதிகாரசபை முன்னெடுத்துள்ளது. இது தொடர்பான விசேட கூட்டம் யாழ். நகரிலுள்ள தனியார் விடுதியில் இடம்பெற்றது. இதில் கலந்து கொண்ட சமன் பந்துலசேனா மேலும் தெரிவிக்கையில், மாவட்ட அபிவிருத்தித் திட்டம் தயாரிக்கப்பட வேண்டும். ஆனால்

அந்தத் திட்டங்களை உரியகாலங்களில் பொருத்தமான தொழில் நுணுக்க முறைகளில் செயற்படுத்தி வெற்றி காண வேண்டும். ஆனால் யு.என்.டி.பி நிறுவனம் யாழ்.மாவட்டச் செயலகத்துடன் இணைந்த வகையில் 2018 ஆம் ஆண்டில் யாழ்.மாவட்டத்தில் பேண்தகு அபிவிருத்தியை முன்னெடுப்பதற்காக நான்கு பிரதான பிரிவுகளில் திட்டங்களை பெரும் செலவில் முன்னெடுத்தது.

ஆனால் இதுவரை எந்த அபிவிருத்தியும் எய்தப்படாத நிலையை நான் உணருகின்றேன். எனவே தயாரிக்கப்படும் ஒவ்வொரு திட்டங்களும் மக்களைச் சென்றடைய வேண்டும். அந்த இலக்கை எட்டுவதற்காக ஒருங்கிணைந்த அடிப்படையில் இளைஞர்களின் மனங்களை வென்று மாவட்டத் திட்டங்களை முன்னெடுக்க வேண்டும் - என்றார்.

(ஓ-4-50)

# மாட்டு இறைச்சியுடன் 3 சந்தேகநபர்கள் கைது

உள்காவற்றுறை, நவ.20  
சட்டவிரோதமான முறையில் மாட்டை இறைச்சியாக்கினர் என்ற குற்றச்சாட்டில் மூன்று சந்தேகநபர்கள் உள்காவற்றுறைப் பொலிஸாரால் கைது செய்யப்பட்டுள்ளனர்.

உள்காவற்றுறை தம்பாட்டிப் பகுதியிலுள்ள வீடொன்றில் மாட்டை இறைச்சியாக்குவது தொடர்பில் புலனாய்வுப் பொலிஸாருக்கு இரகசியத் தகவல் கிடைத்தது. இதனையடுத்து அந்த வீடு

முற்றுகையிடப்பட்டு சோதனையிடப்பட்டது.

அங்கிருந்த சந்தேகநபர்கள் மூவர்கைது செய்யப்பட்டனர். இறைச்சி வெட்டுவதற்குப் பயன்படுத்தப்பட்ட உபகரணங்கள் மற்றும் 21 கிலோகிராம் இறைச்சி ஆகியன கைப்பற்றப்பட்டன. கைது செய்யப்பட்ட சந்தேகநபர்களை உள்காவற்றுறை நீதிவான் நீதிமன்றத்தில் முற்படுத்த நடவடிக்கை எடுக்கப்பட்டுள்ளது. (ஓ-4-25)

# கட்டாக்காலி மாடுகளால் அழிவடையும் நெற்பயிர்

சாவகச்சேரி, நவ.20  
தென்மராட்சி தெற்குப் பிரதேச வயல்களில் முளைத்துள்ள நெற்பயிர்களை, கட்டாக்காலி மாடுகள் அழித்து வருகின்றன என்று விவசாயிகள் தெரிவித்துள்ளனர்.

வளர்ப்பு மாடுகளைக் கட்டி வளர்க்குமாறு அந்தப் பகுதியில் உள்ள கமக்கார அமைப்புகளால் அறிவிக்கப்பட்டன. எனினும் மேய்ச்சல் தரவைகளில் வெள்ளம் தேக்கமடைந்துள்ளதால், ஒரு சிலர் வயல்பகுதிகளில் உள்ள குளங்

கள் மற்றும் அணைக்கட்டுகளில் மாடுகளைக் கட்டி விடுகின்றனர்.

மாடுகள் கட்டுகளை இழுத்துக் கொண்டு அயலில் உள்ள வயல்களில் காணப்படும் நெற்பயிர்களை அழித்து வருகின்றன.

இது தொடர்பாக அந்தந்த கமக்கார அமைப்புகளுக்கு முறையிட்ட போதிலும், மாடுகள் தொடர்ந்து குளக்கட்டுக்களில் கட்டப்பட்டுள்ளன என்றும் அவர்கள் தெரிவித்துள்ளனர்.

(ஓ-4-9)

# சபுகஸ்கந்தவுக்குப் பூட்டு சும்மா இருக்கும் ஊழியர்கள்

கொழும்பு, நவ.20  
சபுகஸ்கந்த எண்ணெய் சுத்திகரிப்பு நிலையத்துக்கு மசுகு எண்ணெய் இறக்குமதி செய்யப்படாமையால், அதன் ஊழியர்கள் கடமைகள் எதுவுமின்றி உள்ளனர் என்று பெற்றோலிய பொது ஊழியர் சங்கத்தின் தலைவர் அசோகரன்வல தெரிவித்துள்ளார்.

எண்ணெய் சுத்திகரிப்பு நிலையம்

இயங்காவிடாலும், அங்குள்ள பணியாளர்கள் நாளாந்தம் பணிபுரிகின்றனர். ஆனால் அவர்களுக்கு எந்த வேலையும் இல்லை. எனினும் அவர்களுக்கு மாதாந்தம் சுமார் 100 மில்லியன் ரூபாவை வீணாகச் செலவிட வேண்டியுள்ளது என்றும் அவர் தெரிவித்துள்ளார்.

(ஓ-4)

# இந்து ஆலயங்களின் ஒன்றியம் அங்குரார்ப்பணம்

முல்லைத்தீவு, நவ.20  
முல்லைத்தீவு மாவட்டத்தின் ஒட்டுசுட்டான் பிரதேச செயலக பிரிவுக்குட்பட்ட பதிவுசெய்யப்பட்ட 74 இந்து ஆலயங்களின் நிர்வாகசபை உறுப்பினர்கள் மத்தியிலிருந்து ஒட்டுசுட்டான் பிரதேச இந்து ஆலயங்களின் ஒன்றியம் அங்குரார்ப்பணம் செய்யப்பட்டுள்ளது.

ஒட்டுசுட்டான் பிரதேச செயலாளர் த.அகிலன் தலைமையில் ஒட்டுசுட்டான் பிரதேச செயலக மாநாட்டு மண்டபத்தில் இந்தக் கலந்துரையால் இடம்பெற்றது. நிகழ்வில் ஒட்டுசுட்டான் பிரதேச செயலக பிரிவுக்குட்பட்ட இந்து ஆலயங்

களின் ஒன்றியம் அங்குரார்ப்பணம் செய்து வைக்கப்பட்டதோடு இந்து ஆலயங்கள் இட்கால உதவிகளைப் புரிதல், அறநெறிக் கல்வியை ஊக்குவித்தல், ஆலயங்களை பிணக்குகள் இன்றி ஒற்றுமையாக கொண்டு செல்லல், மதமாற்றத்தைக் கட்டுப்படுத்தல், சமூக ஏற்றத்தாழ்வு பாராது வழிபட வழிவகுத்தல், உள்ளூர் கலைஞர்களை ஊக்குவித்தல் மற்றும் வெளிப்படைத்தன்மையுடன் கணக்கு நடவடிக்கைகளை கையாளுதல் உள்ளிட்ட பல்வேறு விடயங்கள் தொடர்பில் கலந்துரையாடப்பட்டன. (ச-19)

# இன்றைய நாள் (ராசிபலன்)

<p><b>மேடம்:</b> கவலைகள் மறையும். உடல் ஆரோக்கியம் நன்றாக இருக்கும். நிதி முன்னேற்றம் ஏற்படும். ஆரோக்கியம் பற்றிய கவலை தீரும். பெற்றோர் உடல்நலனில் இருந்த சிரமங்கள் குறையும்.</p>	<p><b>கடகம்:</b> வேலை தேடுபவர்களுக்கு நல்ல வாய்ப்புகள் கிடைக்கும். பெரிய வர்களின் ஆசியும், அன்பும் கிடைக்கும். கலகலப்பான நாள். பிறருக்கு உதவி செய்து மகிழ்ச்சி அடைவீர்கள். அமைதியான நாள்.</p>	<p><b>துலாம்:</b> நேற்றிருந்த கவலை ஒன்று முற்றிலும் தீரும். நட்பு வளரும். வாக்குவாதத்தால் தொல்லை வராதுபடி கவனமாக இருங்கள். வீட்டில் புதிய பொருள் சேர்வதற்கான முயற்சிகளை எடுப்பீர்கள். பணியில் இருந்த சங்கடம் தீரும்.</p>	<p><b>மகரம்:</b> குடும்ப விஷயங்களை யாரிடமும் பகிர்ந்து கொள்ள வேண்டாம். மனநிம்மதி கூடும். குடும்ப சச்சரவில் அமைதி தேவை. நெருக்கமான வர்களின் வேண்டுகோளை நிறைவேற்றுவீர்கள்.</p>
<p><b>கிபம்:</b> குடும்பத்தில் கலகலப்பான சூழல் உண்டாகும். தேவையின்றி யாரையும் பகைத்துக்கொள்ள வேண்டாம். குடும்பத்தில் புதிய உறவுகள் வர வாய்ப்பு உள்ளது.</p>	<p><b>சிம்மம்:</b> கடந்த கால வருத்தங்களை நினைக்காமல் அவற்றை விலக்குவது நல்லது. மனச்சாட்சிப்படி நடப்பதால் மகிழ்ச்சி ஏற்படும். நிம்மதியான நாள். எதையும் ஆராயாமல் ஏற்க வேண்டாம். உறவுகளைச் சந்திப்பீர்கள்.</p>	<p><b>விருச்சிகம்:</b> பணியாளர்கள் பின் விளைவுகளை அறிந்து செயற்படுவது நல்லது. புதிதாக அறிமுகமாகும் நபர்களால் மகிழ்ச்சி ஏற்படும். மகிழ்ச்சியான நாள். உங்களுக்கான முக்கியத்துவம் அதிகரிக்கும்..</p>	<p><b>கும்பம்:</b> குழந்தைகளின் வாழ்வில் செழிப்பான மாற்றம் உண்டு. மற்றவர்களின் மனம் நோக்கப்பாது என்ற கவனம் தேவை. திடீர் அதிர்ஷ்டம் உங்களை திக்குமுக்காட வைக்கும். கலகலப்பான நாள்.</p>
<p><b>மிதுனம்:</b> கவலைகள் தீரும். சிலருக்கு காதல் உணர்வு அதிகரிக்கும். பேசும் போது கவனம் தேவை. முயற்சியில் முன்னேற்றம் ஏற்படும். பணியிடக் கவலை தீரும்.</p>	<p><b>கன்னி:</b> யோகமான நாள். எண்ணங்கள் எளிதில் நிறைவேறும். நிதி நிலை உயர்வதற்காக நீங்கள் எடுத்த முயற்சி வெற்றிபெறும். பகையொன்று நடப்பாகும். வீட்டில் கலகலப்பு அதிகரிக்கும்.</p>	<p><b>தனுசு:</b> நல்லவர்களைப் பகைத்துக் கொள்வது தப்பு என்பதை உணர்வீர்கள். நீங்கள் எண்ணிய விஷயங்கள் இன்று சிறப்பாக நடைபெறும். பொறுப்பு ஒன்றை நல்ல முறையில் நிறைவேற்றி மகிழ்வீர்கள்.</p>	<p><b>மீனம்:</b> குதூகலம் அளிக்கும் விஷயம் ஒன்று இன்று நடக்கும். நட்பு வட்டம் விரிவடையும். சகோதரர்களின் மூலம் உதவி கிடைக்கும். மகிழ்ச்சியான நாள். குடும்பத்தில் ஒருவரின் சிறப்பு அதிகரிக்கும்.</p>

## குருப்பெயர்ச்சி பலன்கள்

2021 -2022



குரு பாக்க கோடி நன்மை என்று கூறுவார்கள். நவக்கிரகங்களில் சுப கிரகமாக விளங்கும் குரு பகவான் பெயர்ச்சியாகும் பொழுது அனைத்து ராசியினருக்கும் நற்பலன்களை வழங்குவார். குருபகவான் நேர்கதியில் **நவம்பர் 13ஆம் திகதி** மகர ராசியில் இருந்து கும்பராசிக்கு பெயர்ச்சி ஆகியுள்ளார். மகரம், கும்பம், மீனம் ஆகிய ராசிகளில் பயணம் செய்ய இருக்கும் குருபகவான் 2022ஆம் ஆண்டு என்ன செய்ய இருக்கிறார்? அதனால் 12 ராசிக்காரர்களுக்கும் கிடைக்கப் போகும் பலன்கள் என்னென்ன? என்பதைப் பார்ப்போம்.



விருச்சிகம்

நல்லதோ கெட்டதோ அதை மனதில் போட்டு மறைக்காமல் எல்லோரிடமும் நேருக்கு நேராகச் சொல்லிவிடும் நல்ல உள்ளம் கொண்ட விருச்சிகராசி அன்பர்களே! இதுவரை மூன்றாம் இடத்தில் அமர்ந்து பலவிதமான தடைகளைக் கொடுத்து உங்களைச் செயற்படவிடாமல் பார்த்துக்கொண்ட குருபகவான் இப்போது நான்காம் வீட்டுக்குச் செல்கிறார். நான்காம் இடம் என்பதும் குருபகவானின் சஞ்சாரத்தில் அனுசூலமான பலன்தரும் இடம் அல்ல என்பதால் கொஞ்சம் கவனமாக இருக்க வேண்டிய காலகட்டம்தான் என்றாலும் குருபகவான் ஸ்தான பலத்தை விடப் பார்வை பலம் அதிகம் என்பதால் அவ்வப்போது நல்ல பலன்களும் ஏற்படும். விருச்சிக ராசிக்காரர்களுக்கு இரண்டு மற்றும் ஐந்தாம் வீடுகளுக்கூரிய குரு பகவான் தன் நட்சத்திரமுள்ள வீட்டில் அமர்வதால் இனி கெடுபலன்கள் குறையும். என்றாலும் எப்போதும் பணிச் சூமையும் அலைச்சலும் இருந்துகொண்டே இருக்கும். சேமிப்புகள் கொஞ்சம் கொஞ்சமாகக் கறையும்.

தோற்றப்பொலிவு கூடும். இளமையாக உணர்வீர்கள். பேச்சில் இதுவரை இருந்த பயம் விலகிக் கம்பீரம் தொனிக்கும். குடும்பத்தின் வருமானம் கணிசமாக உயரும். மழலை வரம் வேண்டும் தம்பதிக்கு இந்தக் காலகட்டத்தில் அதற்கான பலன் கிடைக்கும். புதிய சொத்துகள் வாங்கும் முயற்சி பலன் கொடுக்கும். சகோதர உறவுகள் உங்களுக்கு அனுசூலமாக இருப்பார்கள். **31.12.2021 முதல் 02.03.2022 வரை** இந்தக் காலகட்டத்தில் குருபகவான் சதயம் நட்சத்திரத்தில் சஞ்சாரம் செய்வதால் மனதில் வலிமை கூடும். திருமண முயற்சிகள் கைகூடும். சுப நிகழ்ச்சிகளில் கலந்துகொள்வீர்கள். உங்களுக்கான மாலை மரியாதை தவறாமல் கிடைக்கும். வேற்றுமத்தவர்களிடம் அன்பு செலுத்துங்கள். அவர்களால் உங்களுக்கு நற்பலன்கள் கிடைக்கும். புதுப்பிக்காமல் இருந்த பிதுராஜ்ஜிய சொத்தைப் புனரமைப்பீர்கள். வேலை தேடும் விருச்சிக ராசி அன்பர்களுக்கு நல்ல சம்பளத்தில் புதிய வேலை கிடைக்க வாய்ப்புண்டு. அயல்நாடு செல்லும் முயற்சிகள் நல்லவிதமாக முடியும். **02.03.2022 முதல் 13.04.2022 வரை** குருபகவான் தன் சொந்த நட்சத்திரமான பூரடாதியில் சஞ்சாரம் செய்யும் இக்காலகட்டத்தில் எதிலும் வெற்றியே கிட்டும். முக்கிய பிரமுகர்கள் அறிமுகமாவார்கள். பணப்புழக்கம் அதிகரிக்கும். தடைப்பட்டுக்கொண்டிருந்த சுபநிகழ்ச்சிகள் நடந்தேறும். பிள்ளைகளுக்கு எதிர்பார்த்த நிறுவனத்தில் இருந்து உயர்கல்வி, உத்தியோகம் அமையும். வெளிநாடு செல்லும் வாய்ப்புகளும் கூடி வரும்.

**13.11.2021 முதல் 30.12.2021 வரை** அவிட்டம் நட்சத்திரத்தில் குருபகவான் சஞ்சாரம் செய்யும் இந்தக் காலகட்டத்தில் உங்களின்

**மொத்தத்தில் இந்தக் குருப்பெயர்ச்சி கொஞ்சம் அலைக்கூடியதாகும், இறுதியில் நினைத்ததை முடிக்கும் வல்லமையைத் தரும்.**



## யாழ். வண்ணை ஸ்ரீ வேங்கடேசப் பெருமானுக்கு இன்று 'சொக்கப்பாளை'

கலாபூஷணம் இராசையா ஸ்ரீதரன்

உலகைக் காக்கும் பரம்பொருளாக விளங்கும் ஸ்ரீ மகாவிஷ்ணு மூர்த்தி கோயில் கொண்டு எழுந்தருளி வீற்றிருந்து அருள்பாலிக்கும் புண்ணிய தலம்தான் யாழ். வண்ணை வேங்கடேசப் பெருமான் கோயிலாகும். இந்தக் கோயிலில் இன்று மாலை 'சொக்கப்பாளை' கொளுத்தும் நிகழ்வு இடம்பெறவுள்ளது. துஷ்ட நிக்கிரக சிஷ்ட பரபாலனஞ் செய்யும் காத்தற் கடவுளான ஸ்ரீ மகாவிஷ்ணு மூர்த்தியானவர் தம்மை வழிபடும் அடியார்களுக்கு துன்பத்தை நீக்கி இன்பத்தை அள்ளிக் கொடுக்கும் அருட்கடவுளாவார். இந்தப் பெருமான் அடியார்க்கருளும் தெய்வமாக மிளிர்வதால் பெரும் எண்ணிக்கையிலான அன்பர்கள் சனிக்கிழமை தோறும் தீபம் ஏற்றி வழிபாடு செய்வது பெருவழக்கமாகும். அந்த வகையில், இன்றைய சனிக்கிழமை காந்திக்கை விளக்கீடு நாளாக புனித புண்ணியத் திருநாளாக அமைந்து விஷ்ணுவாலய தீபமாக சொக்கப்பாளை கொளுத்தப்படுகின்றது. அடியையும் முடியையும் தேடிக்காணமுடியாத பிரம்மாவும் விஷ்ணுவும் தாமே பெரியவர் என்ற ஆணவச் செருக்கொழிந்து இறையருளை வியந்து நின்ற நாள்தான் இன்றைய திருக்கார்த்திகைத் தீபத்திருநாள். இந்தத் திருக்கார்த்திகை விரதமிருப்பவர்கள் இன்று சனிக்கிழமை காலை எழுந்து புனித நீராடி விஷ்ணு கோயிலுக்குச் சென்று இறைவழிபாடு செய்து நெய் தீபம் ஏற்றி வணங்குதல் வேண்டும். மதியம் உணவருந்தும் போது ஓர் அன்பருக்கு உணவளித்து உபசரித்து அவரை மகிழ்விக்க வேண்டும். பின்பு மாலையில் விஷ்ணு கோயிலில் நடைபெறுகின்ற சொக்கப்பாளை ஜோதி தரிசனம் செய்து அந்தச் சுடர் ஒளியிலே திருமாலைக் கண்டு சேவிக்க வேண்டும். வீட்டிலுள்ள வயதுக்கு மூத்தவர்களை வீழ்ந்து வணங்கி ஆசிபெற்றுக் கொள்ள வேண்டும். ஆகவே, விஷ்ணு மூர்த்தியின் அடியவர்கள் அனைவரும் இன்றைய தினம் பெருமான் கோயிலுக்கு வருகை தந்து பெருமாளை வணங்கிச் சிந்தித்து வந்தித்துச் சேவித்து நிற்க மாறு அன்போடு அழைக்கப்படுகின்றனர்.

# நடுகை விவசாயம் மூலம் அதிக விளைச்சல் கீட்டும்

மன்னார் விவசாயி ஆலோசனை

மன்னார், நவ. 20

இரசாயனப் பசளை தடைசெய்யப்பட்டிருக்கும் நிலையில், விவசாயிகள் மனம் தளராமல் நடுகை செய்வதன் மூலம் நல்ல விளைச்சலைப் பெற முடியும் என்று மன்னார் நானாட்டான் பிரதேசத்தைச் சேர்ந்த பழம்பெரும் விவசாயி தெரிவித்துள்ளார்.

அவர் மேலும் தெரிவிக்கையில், நறுவிலிக்குளம் கிராமத்தில் வசிக்கும் எமது குடும்பம் பரம்பரை பரம்பரையாக விவசாயத்தையே பிரதான தொழிலாகச் செய்து வருகின்றது. எனக்கும் 30 வருடங்கள் விவசாய அனுபவம் உள்ளது. நான் விவசாயம் செய்ய ஆரம்பித்ததிலிருந்து நடுகை மூலமாகவே விவசாய நடவடிக்கைகள்

மேற்கொள்வது வழமை. வீச்சு விதைப்பின் மூலம் பயிர்ச்செய்கை மேற்கொண்டால், களைகளைக் கட்டுப்படுத்துவது பெரிய பிரச்சினையாக இருக்கும். நடுகை மூலமாக நிலத்திலும் சுற்றுச்சூழலில் இருக்கின்ற 60 வீதமான நைட்ரஜனையும் உள்வாங்க முடியும். ஒரு ஏக்கர் நடுகைக்கு 20 கிலோகிராம் விதை நெல் போதுமானது.

தற்போதைய பொருளாதாரத் தாக்கங்கள் காரணமாக விவசாயச் செலவுகள் அதிகரித்துள்ளன. உழவு நடுகை, வரம்பு வெட்டுதல், களைநாசினி விசிறல் போன்ற செலவினங்கள் அதிகரித்துள்ளன. நாற்று நடுகை மூலமாக ஏக்கருக்கு சராசரியாக குறைந்தது 50 மூடை விளைவு பெறக்கூடியதாக இருக்கின்றது. அத்துடன் நடுகையில்

பெண்கள் ஈடுபடுவதால் அந்தக் குடும்பத்தின் வாழ்வாதாரத்துக்கும் உதவும். 50 வீதம் சேதனப் பசளையும், 50 வீதம் இரசாயனப் பசளையும் கலந்து விவசாயத்தை செயற்படுத்தினால் நிச்சயமாக விவசாயிகள் நூற்றுக்கு நூறு வீதம் வெற்றி பெற்றிருப்பார். நாட்டினுடைய பொருளாதாரமும் வளரக்கூடிய ஒரு சாத்தியக்கூறு இருந்திருக்கும். - என்றார். (ஒ-4-213)

## குருதிக்கொடை



யாழ்ப்பாணம், நவ. 20

பருத்தித்துறை ஹாட்லிக் கல்லூரியின் மைந்தர்களின் 22 ஆவது ஆண்டு நினைவை முன்னிட்டு குருதிக்கொடை நிகழ்வு ஹாட்லிக் கல்லூரியில் நடைபெற்றது. யாழ்ப்பாணம் ஹாட்லிக் கல்லூரியில் 2000ஆம் ஆண்டின் உயர்தர வகுப்பில் கல்வி பயின்ற வேளை இடங்களில் சிக்கி உயிரிழந்த மாணவர்கள் ஐவரின் நினைவை முன்னிட்டு இந்தக் குருதிக்கொடை நிகழ்வு இடம்பெற்றுள்ளது. இந்த முகாமில் ஹாட்லிக் கல்லூரியின் பழைய மாணவர்கள், ஆசிரியர்கள் மற்றும் மாணவர்கள் என 40 பேர் கலந்து கொண்டு குருதிக்கொடையளித்தனர். (ச-125)

## மருத்துவ முகாம்

மன்னார், நவ. 20

மன்னார் மாவட்டத்தில் வசிக்கும் சர்வமத்த தலைவர்கள் மற்றும் வழிபாட்டுத் தலைவர்களில் கடமையாற்றும் தொண்டர்களுக்கான இலவச மருத்துவ முகாம் நேற்று ஆரம்பிக்கப்பட்டுள்ளது.

மாகாண ஆளுநரின் பணிப்பில், நாளை மறுதினம் திங்கட்கிழமை மாந்தை மேற்கு பிரதேச செயலகப் பிரிவைச் சேர்ந்தவர்களுக்கு மாந்தை மேற்கு சுகாதார மருத்துவ அதிகாரி பிரிவிலும், எதிர்வரும் 23 ஆம் திகதி முசலி பிரதேச செயலாளர் பிரிவுக்குட்பட்டவர்களுக்கு முசலி சுகாதார மருத்துவ அதிகாரி அலுவலகத்திலும், எதிர்வரும் 24 ஆம் திகதி நானாட்டான் பிரதேச செயலகப் பிரிவுக்குட்பட்டவர்களுக்கு நானாட்டான் சுகாதார மருத்துவ அதிகாரி அலுவலகத்திலும், எதிர்வரும் 25 ஆம் திகதி மடு பிரதேச செயலகப் பிரிவுக்குட்பட்டவர்களுக்கு மடு சுகாதார மருத்துவ அதிகாரி அலுவலகத்திலும் இந்த முகாம் நடைபெறும். (ஒ-ரி1-60)

## யாழ்ப்பாணம் மாநகர சபைக்கு செங்கோல் அன்பளிப்பு

நல்லூர் மாப்பாண முதலியார் நினைவாக முதல்வரிடம் கையளிக்கப்பட்டது

யாழ்ப்பாணம், நவ. 20

நல்லூர் கந்தசுவாமி தேவஸ்தானத்தின் பத்தாவது நிர்வாக அதிகாரி குகபுரீ குமாரதாஸ் மாப்பாண முதலியாரின் நினைவாக, யாழ்ப்பாணம் மாநகர சபைக்கு செங்கோல் நேற்று கையளிக்கப்பட்டது.

நல்லூர் கோவில் மற்றும் யாழ்ப்பாணத்தை பிரதிநிதித்துவப்படுத்தும் முகமாக குறித்த செங்கோல் பிரதிஷ்டை செய்யப்பட்டது.

நல்லூர் கந்தசுவாமி தேவஸ்தானத்தின் 11ஆவது நிர்வாக அதிகாரி குமரேஷ் சயந்தன குமாரதாஸ் மாப்பாண முதலியாரால் யாழ்ப்பாண முதல்வரால் மணிவண்ணனிடம் நல்லூர் கோவில் வளாகத்தில் வைத்து நேற்றுமாலை சம்பிரதாயபூர்வமாக செங்கோல் கையளிக்கப்பட்டது.

(கு-20)



## ஏற்கனவே நினைவுகூரும் நாள்களில் நினைவுகூர்வது வரலாற்றுக்கட்டாயம்

யாழ்ப்பாணம், நவ. 20

போரில் இறந்த அனைவருக்காகவும் இறைவேண்டல் செய்வதென்பது தமிழர் நெஞ்சங்களில் வாழும் மாவீரர்களையும், இன அழிப்புக்குள்ளான தமிழ் மக்களின் தியாகங்களையும் சமரசம் செய்வதாகாது. ஏற்கனவே தமிழ் மக்கள் நினைவுகூருகின்ற நாள்களில் அவர்களை நினைவுகூர்வது வரலாற்றுக்கட்டாயம் என்பதையும் வலியுறுத்துகின்றோம். இவ்வாறு, நீதிக்கும் அமைதிக்குமான வடக்கு கிழக்கு குருக்கள், துறவிகள் அமைப்பு கூட்டிக்காட்டியுள்ளது. இது தொடர்பில் குறித்த அமைப்பின் இணைப்பாளர்களான அருட்பணிகளான சா.ம.செல்வரட்ணம் அமதி, ரோகான் டோமினிக், அ.தேவதாசன் ஆகியோர்

விடுத்துள்ள அறிக்கையில் குறிப்பிடப்பட்டுள்ளதாவது, வடக்குகிழக்கு ஆயர் மன்றத்தின் வேண்டுகோளில் எந்தவித அரணியல் பரிமாணமும் இல்லை என்பதே எமது நிலைப்பாடு. ஆயர் மன்ற அழைப்பில், நவம்பர் மாத மூன்றாவது சனிக்கிழமையில் போரில் இறந்த அனைவருக்காகவும் செபிக்கும்படி அழைப்பு விடுக்கப்பட்டிருந்ததே தவிர நவம்பர் இருபதாம் திகதி என்றல்ல. இந்தவருடம் அது 20ஆம் திகதி வருகிறது என்பதற்கப்பால் இந்த தினத்துக்கு வேறு முக்கியத்துவம் கிடையாது.

அடுத்தடுத்த வருடங்களில் இதுமுறையே 19, 18, 17, என மாறி வரும் என்பதை தெளிவுபடுத்த விரும்புகிறோம்.

மே 18ஐ இதே ஆயர் மன்றம் ஈழத்தமிழ் இனப்படுகொலை நாளென பிரகடனப்படுத்தி நினைவுகூர கடந்த மே மாதத்தில் அழைப்பு விட்டிருந்ததையும் இங்கு நினைவுகூட்ட விரும்புகிறோம்.

தமிழ்த் தேசியப் பரப்பு மத வரையறைகளைக் கடந்து ஈழத்தமிழ் மக்களை ஈழத்தமிழ்த் தன்மையில் ஒருங்கிணைக்கின்றது. இத்தகைய ஒரு சந்தர்ப்பத்தைப் பயன்படுத்தி எமது தமிழ்த் தேசிய ஒற்றுமையை குலைக்க முற்படும் ஆபத்துப் பற்றியும் நாம் அனைவரும் விழிப்பாயிருக்க வேண்டும்.

தமிழ் மக்கள் மத்தியிலே அண்மையில் அதிகரித்துவரும் மத முரண்பாடுகள் குறித்து விரைந்து செயற்பட்டு நல்லிணக்கத்தையும் ஒத்துழைப்பையும்

தொடர்ந்து பேண நாம் முன்வரவேண்டும். எதிர்காலத்தில் இத்தகைய தவறான புரிதல்களைத் தவிர்க்கும் முகமாக வடக்கு கிழக்கு ஆயர் மன்றம், தமிழ்த் தேசியம் சார் விடயங்களில் வடக்கு கிழக்கிலுள்ள ஏனைய சமயத் தலைவர்களோடும், சிவில் சமூக அமைப்புக்களோடும் நெருக்கமான ஒத்துழைப்பை தொடர்ந்து பேணும் என்று எதிர்பார்க்கின்றோம்.

இறுதியாக ஈழத்தமிழர்களின் கூட்டு நினைவுகூர்தல் என்பது தமிழ்த் தேச கூட்டு மானத்தின் பிரிக்க முடியாத அங்கமாக உள்ளது என்பதை நினைவுகூட்டி, ஈழத்தமிழர்களின் விடுதலைக்கான எமது தொடர் அர்ப்பணத்தையும் அனைத்துத் தரப்புக்கும் மீண்டுமொருமுறை உறுதி செய்கின்றோம். - என்றுள்ளது. (கு)

**விற்பனைக்கு**

சாவகச்சேரியில் நல்ல இன இரண்டு  
மாதம் நிரம்பிய கிரேடன் பெண்  
நாய்க்குட்டி விற்பனைக்கு உண்டு.

077 659 0606

(CR 5960) 1-6

**மாநகர எல்லைக்குள் குழாய்க்கிணறு  
நிர்மாணித்தல் - 2022**

யாழ் மாநகரசபை எல்லைக்குள் குழாய்க்கிணறு நிர்மாணப் பணிகளை மேற்கொள்ளும் இதுவரை பதிவு செய்யாத நிறுவனங்கள் மற்றும் 2021 ஆம் ஆண்டு பதிவினை மேற்கொண்ட நிறுவனங்கள் 2022 ஆம் ஆண்டுக்கான பதிவுகளை 31.12.2021ஆம் திகதி நண்பகல் 12.00 மணிக்கு முன்னர் மேற்கொள்ளுமாறு கேட்டுக்கொள்வதுடன், யாழ் மாநகர சபையில் பதிவினை மேற்கொள்ளாது குழாய்க் கிணறு நிர்மாணிக்கும் நிறுவனங்களுக்கு எதிராக சட்ட நடவடிக்கை மேற்கொள்ளப்படும் என்பதையும் அறியத்தருகின்றேன்.

முதல்வர்,

யாழ் மாநகரசபை.

(CR 5956)1-6

**பட வரைகுர்களைப் பதிவு செய்தல்  
2022**

யாழ் மாநகரசபையில் கட்டிட அனுமதிக்கான வரைபடங்களை வரைந்து சமர்ப்பிக்க விரும்பும் படவரைகுர்கள் மற்றும் புதுப்பித்துக்கொள்ள விரும்புவோர் எதிர்வரும் 31.12.2021ஆம் திகதி நண்பகல் 12.00 மணிக்கு முன்னர் தங்கள் பதிவுகளை மேற்கொள்ளலாம் என்பதனை சகல படவரைகுர்களுக்கும் தெரிவித்துக்கொள்கின்றேன்.

குறிப்பு: மேற்குறிப்பிட்ட திகதிக்குள் பதிவுகளைப் புதுப்பிக்கத் தவறும் படவரைகுர்களது, பதிவுகள் இரத்துச் செய்யப்படும்.

முதல்வர்,

யாழ் மாநகரசபை.

(CR 5955)1-6

**சாவகச்சேரி பிரதேசசபை, கொடிகாமம்  
தனியார் பாதுகாப்பு சேவை**

**பெற்றுக் கொள்ளல் தொடர்பான கேள்வி கோரல் - 2022**

01. சாவகச்சேரி பிரதேசசபையின் உள்ளூராட்சி மன்ற பெறுகைகள் குழுத்தலைவரால் இலங்கை பாதுகாப்பு அமைச்சில் பதிவு செய்த தகுதி வாய்ந்த விலைக் கேள்வி தாரர்களிடமிருந்து கீழ்க் குறிப்பிடப்பட்ட அட்டவணையில் விபரிக்கப்பட்ட இடங்களுக்கு பாதுகாப்பு சேவையினை பெற்றுக் கொள்ளல் தொடர்பாக அரக்கு முத்திரையிடப்பட்ட கேள்விகள் கோரப்படுகின்றன.

கேள்விப்பத்திரம் வழங்கும் திகதி : 2021.11.20 - 2021.12.03  
நண்பகல் 12.00 மணிவரை  
கேள்விப்பத்திரம் ஏற்றுக் கொள்ளப்படும் திகதி : 2021.12.03  
பி.ப 14.00 மணிவரை  
கேள்வி திறக்கும் திகதி : 2021.12.03 பி.ப 14.30 மணி

02. கேள்வி கோரல்கள் யாவும் தேசிய போட்டி விலைக்கேள்வி நடைமுறையின் ஊடாக மேற்கொள்ளப்படும்

03. விலைக் கேள்விதாரர் வலிதான விடாய்பார பதிவினை கொண்டிருந்தல் வேண்டும் என்பதுடன் கறுப்புப் பட்டியலில் இடம்பெறாமல் இருக்கவேண்டும்.

04. கேள்விதாரரின் பதிவுக்காரியாலயம் அல்லது கிளை அலுவலக வடமாகாணத்தில் அமையப் பெற்றிருந்தல் வேண்டும்.

05. தகுதிவாய்ந்த விலைக் கேள்விதாரர் விலைக் கேள்விப்பத்திரங்களை பெற்றுக் கொள்வதற்கான விண்ணப்பக்கடித்தினை சமர்ப்பித்து அலுவலக நாட்களில் அலுவலக நேரத்தில் தலைமை அலுவலகம், சாவகச்சேரி பிரதேசசபை, கொடிகாமத்தில் மு.ப 9.00 மணி தொடக்கம் பி.ப 15.00 மணி வரை மீளளிக்கமுடியாத கேள்வி படிவக்கட்டணமாக ரூபா 1000.00 இணையும், மீளளிக்கமுடியாத வைப்புப் பணமாக ரூபா 10000.00 இணையும் பணமாகச் செலுத்தவதன் பேரில் பெற்றுக் கொள்ளலாம்.

06. ஆர்வமுள்ள கேள்விதாரர்கள் கேள்விப்பத்திரங்களை இரு பிரதிகளில் தயாரித்து மூலப்பிரதியினை தவிசாளர், சாவகச்சேரி பிரதேசசபை, கொடிகாமம் என்ற முகவரிக்கு அரக்கு முத்திரையிடும் தபாலுறையின் இடது பக்க மேல் மூலையில் கேள்வியின் பெயரும், மூலப்படிவம் கொண்ட தபாலுறையில் மூலப்பிரதி எனவும் எழுதி அனுப்பதல் வேண்டும் இணைப்படிவத்தில் இணைப்பிரதி எனவும் எழுதப் பட்டு இணைப்பிரதியை "பிராந்திய உள்ளூராட்சி உதவி ஆணையாளர், பிராந்திய உள்ளூராட்சி உதவி ஆணையாளர் அலுவலகம், சிவன் பண்ணை வீதி, யாழ்ப்பாணம்" எனும் முகவரிக்கு பதிவுத் தபால் மூலம் அனுப்பதல் வேண்டும். (பதிவுத்தபால் முடிவுத்திகதிக்கு முன்னர் கிடைக்கப் பெற வேண்டும்) அல்லது அதற்கென அலுவலகத்தில் வைக்கப்பட்டுள்ள கேள்விப் பெட்டியில் உரிய நேரத்திற்கு முன் இடப்படல் வேண்டும். பிந்திய விலைக் கேள்வி விண்ணப்பங்கள் யாவும் நிராகரிக்கப்படும்.

07. கேள்வி திறக்கப்படும் போது கேள்வியாளரோ அவரால் அங்கீகரிக்கப்பட்ட பிரதிநிதியோ சமூகமளிக்க முடியும்.

08. கேள்வி கோரல் விண்ணப்பங்கள் யாவும் கேள்வி கோரல் மூடியதனைத் தொடர்ந்து கேள்விதாரர்கள்/கேள்விதாரர்களினால் அங்கீகரிக்கப்பட்ட பிரதிநிதிகள் முன்னிலையில் திறக்கப்படும்.

09. இக்கேள்வி அறிவித்தல் தொடர்பாக சாவகச்சேரி பிரதேசசபை பெறுகைக்குழுவால் எடுக்கப்படும் முடிவு இறுதியானதாகும்.

10. மேலதிக விபரங்கள் அலுவலக கடமை நேரத்தில் பெற்றுக் கொள்ளலாம்

இல	பாதுகாப்புச் சேவை தேவைப்படும் இடம்	தேவைப்படும் ஆளணி எண்ணிக்கை		சேவை தேவைப்படும் காலம்
		இரவு	பகல்	
01	சாவகச்சேரி பிரதேசசபை (தலைமை அலுவலகம்) கொடிகாமம்	01	01	01.01.2022 - 31.12.2022


தலைவர்,  
பெறுகைக்குழு  
சாவகச்சேரி பிரதேசசபை,  
கொடிகாமம்.  
20.11.2021

(CR 36422) (2.6)

**மரண அறிவித்தல்**

தோற்றம்

06  
01  
1954



மறைவு

19  
11  
2021



**வீ.சிவகணேசன்**

பருத்தித்துறை தம்பசிடி மலையன் தோட்டத்தை பிறப்பிடமாகவும் உயர்ப்புலம் ஆணைக்கோட்டையை வசிப்பிடமாகவும் கொண்ட வீ.சிவகணேசன் அவர்கள் நேற்று (19.11.2021) வெள்ளிக்கிழமை அகால மரணமடைந்துவிட்டார்.

அன்னார் வீரகத்திப்பிள்ளை சின்னம்மா தம்பதியரின் இளைய புத்திரனும், காலஞ்சென்ற மாணிக்கவாசகர் தங்கரத்தினம் தம்பதியரின் மருமகனும், சிவபால சுந்தரம், இந்திராணி அம்மா அவர்களின் அன்பு சகோதரனும், உதயகுமாரியின் அன்புக் கணவரும், காண்டீபன், நந்தகோபால், நந்தகோபன், லக்ஷன் ஆகியோரின் அன்புத் தந்தையாரும், ரஞ்சனா, வேலும்மயிலும் ஆகியோரின் அன்பு மைத்துனரும், சந்துனி பிரியலாதினி, தக்ஷாயினி, சிந்துலா ஆகியோரின் மாமனாரும், அன்னையா வின் அன்புப் பேரனும் ஆவார்.

அன்னாரின் இறுதிக்கிரியைகள் நாளை (21.11.2021) ஞாயிற்றுக்கிழமை மதியம் 1.30 அளவில் கோம்பயன் மணல் இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல் :

குடும்பத்தினர்.

(CS 18080) 1-6

**மரண அறிவித்தல்**

பிறப்பு

23  
12  
1958



இறப்பு

17  
11  
2021



**அமரர் ஜயாத்துரை சிறிதரன்**

(தவம், ஆதவன்)

உரிமையாளர்-ஆதவன் ஸ்டோர், கதிரவன் ஸ்டோர், கோமதி ஸ்டோர், ஆதவன் விற்பனை விநியோகஸ்தர் - மன்னார்)

யாழ் வேலணை கிழக்கு பெருங்குளம் முத்துமாரி அம்மன் தோவிலடியினை பிறப்பிடமாகவும் மன்னார் பெரிய கடையை வதிவிடமாகவும் கொண்ட ஜயாத்துரை சிறிதரன் அவர்கள் கடந்த (17.11.2021) அன்று காலமானார்.

அன்னார் காலஞ்சென்ற ஜயாத்துரை மற்றும் இராலட்சுமி அவர்களின் மூத்த புதல்வரும் மற்றும் காலஞ்சென்ற கதிரவேலு மற்றும் கோணேஸ்வரி அவர்களின் அன்பு மருமகனும் சிறிரஞ்சினியின் அன்புக் கணவரும் யசின்திரன் NDT.B.ENG (கதிரவன் ஸ்டோர்), துவிகரன் BSC (HONS), MSC (லண்டன்), கோபிகரன் BSC (ஆதவன் வி.மு) அவர்களின் பாசமிகு தந்தையும், நர்மதாவின் பாசமிகு மாமனாரும் ஹஸ்ஸா, ருவித், பமித்தா ஆகியோரின் பேரனும், அமரர் தர்மராஜா (ஈஸ்வரன் ஸ்டோர்), கலாதேவி (மாணிப்பாய்), யோகராணி (சாந்தி) ஸ்ரீனிவாசசி, விமலாதேவி (வசந்தி) சுவின், வரதராஜா சுவின், ஆனந்தராஜா (அம்பாள் ஸ்டோர்) மன்னார் ஆகியோரின் பாசமிகு சகோதரனும், மற்றும் அமரர் பாஸ்கரன் (சிறி-சுவின்), மனோறஞ்சன் (நாதன்-லண்டன்), சிறிகரன் (கரன்-சுவின்) ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் 21.11.2021 (ஞாயிற்றுக் கிழமை) காலை 8.00 மணியளவில் பெரிய கடையில் உள்ள இல்லத்தில் நடைபெற்று மு.ப.10.30 மணியளவில் தகனக் கிரியைகள் மன்னார் இந்து மயானத்தில் நடைபெறும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்புகளுக்கு: மன்னார் யசின்திரன் 0767144567, மன்னார் ஆனந்தராஜா 0777065287, கொழும்பு, சரவனநாதன் 0767844515

சுவின் வரதராஜா +41797196933,

லண்டன் துவிகரன் +447848959888 தகவல்:

குடும்பத்தினர்

(CS 180811-6)

## மரண அறிவித்தல்

தோற்றம்

11

08

1946



மறைவு

14

11

2021

திருமதி

மனோகரன் யோகரத்தினம்

(ஓய்வுபெற்ற முன்னாள் மக்கள் வங்கி பிரதி முகாமையாளர்)

தட்டாதெரு யாழ்ப்பாணத்தை பிறப்பிடமாகவும் மூத்ததம்பி லேன். மானிப்பாயை வசிப்பிடமாகவும் கொண்ட திருமதி மனோகரன் யோகரத்தினம் அவர்கள் கடந்த (14.11.2021) ஞாயிற்றுக்கிழமை இறைவனடி சேர்ந்தார்.

அன்னார் காலஞ்சென்றவர்களான முருகேசு - செல்லம்மா தம்பதியரின் புதல்வியும், காலஞ்சென்றவர்களான சிவபாதம் தட்சணாமூர்த்தி மற்றும் காராளசிங்கம், சோதிரட்ணம், சரோஜினிதேவி ஆகியோரின் அன்புச் சகோதரியும், நவரட்ணம் மனோகரனின் (ஓய்வுபெற்ற இ.போ.ச. முகாமையாளர்) அன்பு மனைவியும், டிரானி (பெல்ஜியம்), பிறிந்தன் ஆகியோரின் அன்புத் தாயாரும், ஹிரினி, பவிஷ், மஹதி ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் நாளை (21.11.2021) ஞாயிற்றுக்கிழமை முற்பகல் 9.00 - 11.00 மணிவரை அவரது இல்லத்தில் நடைபெற்று பூதவுடல் தகனக்கிரியைக்காக மானிப்பாய் பிப்பிலி இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

குடும்பத்தினர்

(cr.36416) (2.6)

## மரண அறிவித்தல்

தோற்றம்

23

05

1933



மறைவு

16

11

2021

திருமதி

இராசலட்சுமி ஆனந்தவடிவேல்

(இளைப்பாறிய ஆசிரியர்)

அல்வாய் கிழக்கை பிறப்பிடமாகவும், களுபோவிலையை வதிவிடமாகவும் கொண்டிருந்த திருமதி இராசலட்சுமி ஆனந்தவடிவேல் அவர்கள் கடந்த (16.11.2021) செவ்வாய்க்கிழமைன்று இறைபதமடைந்தார்.

அன்னார் காலஞ்சென்றவர்களான கந்தையா - அன்னப்பின்னையின் மகனும் சின்னத்துரை - நேசம்மாவின மருமகனும் காலஞ்சென்ற ஆனந்தவடிவேலின் அன்பு மனைவியும் காலஞ்சென்ற சரஸ்வதி, கதிரவேலு, காலஞ்சென்ற வடிவேல், காலஞ்சென்ற சாமிவேல், நாகம்மா கணபதிப் பிள்ளை, இராஜரட்ணம், காலஞ்சென்றவர்களான மனோன்மணி, பாக்கியம் கற்பகநாதன் ஆகியோரின் சகோதரியும் சகிலாதேவி (ஆசிரியை கொ/இராமகிருஷ்ண வித்தியாலயம்), கீர்த்தன் (ஜேர்மனி), ரதிகலாதேவி (U.K), சுதர்சன் (நியூசிலாந்து), மகீதர்ன் (முகாமையாளர் தேசிய சேமிப்பு வங்கி, கொட்டாஞ்சேனை), சாந்தகலாதேவி (அஸ்திரேலியா), காலஞ்சென்ற சக்திவேல் ஆகியோரின் பாசபிகு தாயாரும், லோரன்ஸ் ரட்ணராஜா, யசோதாம்பிகை, நிஷாசுரன், நிரோஷினி, பிருந்தா, சாந்தகுமார் ஆகியோரின் அன்பு மாமியாரும் ராகேஷ் ராகுல், டல்சிகா, நிகாஷ், ஆனந்த், அகிலந், அபினந், அறிவன்பன், அறிவோதயன், ஹரி, ராகவி ஆகியோரின் பேர்த்தியுமாவார்.

அன்னாரின் பூதவுடல் இன்று (20.11.2021) சனிக்கிழமை மகிந்த மலர்ச்சாலை - கல்கிசையில் அஞ்சலிக்காக வைக்கப்பட்டு நாளை (21.11.2021) ஞாயிற்றுக்கிழமை முற்பகல் 11 மணியளவில் இறுதிக்கிரியைகளின் பின் தகனக்கிரியைக்காக கல்கிசை மயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர்களை ஏற்றுக்கொள்ளும்படி அன்புடன் கேட்டுக்கொள்கின்றோம்.

தொடர்புகளுக்கு :

சகலாதேவி - 078 512 8392 (மகள்)

சுகுமார் - 071 834 1956 (மகன்)

குடும்பத்தினர்

(cr.36416) (2.6)

## ஆயர்களின் அறிக்கை; பேசித் தீருங்கள்!

அரசியல் ஆய்வாளர் தெரிவிப்பு

யாழ்ப்பாணம், நவ. 20

எங்களுடைய அகப் பிரச்சினைகளை புறப்பிரச்சினைகளை கையாள்வது போல் நாங்கள் ஒருபோ

வீடு வாடகைக்கு

239/1, பிறவுண் வீதி, யாழ்ப்பாணத்தில்

வீடு வாடகைக்கு உண்டு.

நிறுவனங்களுக்கு முன்னுரிமை.

076 117 7847, 075 214 4404

தும் கையாண்டு விடக்கூடாது. அதற்கான அணுகுமுறை வேறாக இருக்க வேண்டும். ஆயர் மன்றத்தின் அறிக்கை தவறானதாக இருக்கலாம். ஆனால் அதனை எவ்வாறு அணுகுவது என்பதில் தான் நாங்கள் கவனம் செலுத்தவேண்டும். அவர்களுடன் கலந்துரையாடி அறிக்கைக்கு முடிவுகாணலாம் - இவ்வாறு, அரசியல் ஆய்வாளர் அ.யோதிவிங்கம் தெரிவித்தார்.

யாழ்ப்பாணம் அமையத்தில் நேற்று நடைபெற்ற உடக

சந்திப்பில் அவர் மேலும் தெரிவிக்கையில்,

சில நாள்சளாக, மாவீரர் தின நிகழ்வை அனுஷ்டிப்பது தொடர்பாக வடக்கு கிழக்கு ஆயர் மன்றம் விடுத்த அறிக்கை தொடர்பில் பலத்த வாதப்பிரதிவாதங்கள் இடம் பெற்று வருகின்றன. இந்து மதத்தைச் சேர்ந்தவர்கள் அதனை காரசாரமாக கண்டிக்கின்ற ஒரு நிலைமை காணப்படுகின்றது.

வடக்கு கிழக்கு ஆயர் மன்றம் நவம்பர் 20ஆம் திகதியே போரில் மரித்தவர்களை நினைவுகூரும் நாளாக அனுஷ்டிக்கும்படி கூறியிருந்தது. 20ஆம் திகதிக்குப் பின்னருள்ள வாரம் நீண்டகாலமாக மாவீரர் வாரமாக பின்பற்றப்பட்டு வருகின்றது. இந்தநிலையில், மரித்த அனைவருக்கு மாண ஒரு நினைவு கூரலாக 20ஆம் திகதியே அனுஷ்டிக்குமாறு கூறியதுதான் தற்போது விவாதப் பொருளாக மாறியிருக்கின்றது.

கத்தோலிக்க ஆயர்கள் இந்து மதத் தலைவர்களைவிட தமிழ்த் தேசிய அரசியலில் கூடுதலாக அக்கறை காட்டி செயற்பட்டவர்கள். இராயப்பு ஜோசப் தொடக்கம் கருணாரட்ணம் அடிகளார் வரை பலரும் இதற்காக தங்கள் இன்னுயிரையும் ஈந்திருக்கின்றார்கள்.

எனவே, அறிக்கை விவகாரத்தில் ஆயர்களை நேரடியாக சந்தித்து அவர்களோடு கலந்துரையாடி ஒரு பொது முடிவுக்கு வருகின்ற அணுகுமுறைதான் தேவை. தமிழ் மக்கள் தேசமாக அணிதிரள் வேண்டும். எங்களுக்குள்ளேயே நாங்கள் பிரச்சினைகளை ஏற்படுத்தக்கூடாது. தமிழ்த் தேசிய நீக்கம் செய்யப்பட்ட அரசியல் முன்கொண்டு செல்லப்பட வேண்டும் என்பதிலேயே தமிழ்த் தேசிய எதிரிகள் மிகக் கவனமாக இருக்கின்றார்கள். காலத்துக்குக் காலம் இவ்வாறு சிறிய விடயங்களைக்கூட பொரிதாக காட்டுவார்கள். அதற்கெல்லாம் நாங்கள் இடம் கொடுக்காமல், கலந்துரையாடல் மூலம் இந்த விவகாரத்தைத் தீர்த்து எல்லோரும் இணைந்து எங்கள் அரசியல் செயற்பாடுகளை எப்படி கொண்டு போகிறோம் என்பதில் கவனம் செலுத்தவேண்டும். - என்றார்.

(கு-20)

## பாதுகாப்பு உத்தியோகத்தர் தேவை

அங்கர் பாதுகாப்பு சேவையின் உடக கிளிநொச்சி மாவட்டத்தில் பாதுகாப்பு உத்தியோகத்தர்களாக கடமை புரிய விரும்புவர்கள் பின்வரும் நாட்களில் நேர்முக தேர்விலே கலந்து கொண்டு வேலையை பெற்று கொள்ள முடியும்.

வயது எல்லை 25- 55.

சமர்ப்பிக்க வேண்டிய ஆவணங்கள்

\* தேசிய அடையாள அட்டை பிரதி

\* பிறப்பு சான்றிதழ் பிரதி

\* கிராம சேவகரின் வதிவிட சான்றிதழ்

\* கல்வி தகவலையை உறுதிப்படுத்தும் சான்றிதழ்.

\* பாடசாலை விடுகை பத்திரம்.

தகவல்கள்

\* உயரம் :- 5.4 inch

\* மார்பு சுற்றளவு :- 32 inch

நேர்முக தேர்வு இடம் பெறும் இடம்

\* இடம் :- இல் 255B, புகையிரதநிலைய வீதி, கரப்பன்காடு, வவுனியா.

\* காலம் :- 22ம் திகதி தொடக்கம் 26ம் திகதி வரை காத்திகை மாதம் 2021

\* நேரம் :- காலை 8.30 - மாலை 4.30 மணி வரை

தொடர்புகளுக்கு :- 077-239 2850 / 077 3206 484 /

024 222 8169

அங்கர் பாதுகாப்பு சேவை, வவுனியா.

## பகிரங்க ஏலவிற்பனை

வவுனியா வடக்கு பிரதேச சபை, நெடுங்கேணி

வவுனியா வடக்கு பிரதேச சபையின் நிர்வாக எல்லைக்குட்பட்ட நைனாமடு கரப்புக்குத்தி வீதியில் உள்ள சபைக்கு சொந்தமான வீதி வேலைக்குப் பயன்படுத்தக்கூடிய 4" மற்றும் 2" கற்களை 2021.11.29ம் திகதி மு.ப 10.00 மணிக்கு விற்பனை செய்வதற்கு நடவடிக்கை எடுக்கப்பட்டுள்ளது.

தற்போது அங்கு காணப்படும் கற்களின் மொத்த அளவும் விற்பனை செய்வதற்காக நிர்ணயிக்கப்பட்ட 1m<sup>3</sup> இற்கான ஆரம்ப விலையுமும் முறையே...

S.No	Type of Metal	Total Quantity	Initial Rate for 1m <sup>3</sup>
01	4"	303m <sup>3</sup>	1525/=
02	2"	608.937m <sup>3</sup>	2400/=

ஏலத்தில் கொள்வனவு செய்யப்படும் மூலப்பொருட்களை அன்றைய தினமே அவற்றுக்கான கொடுப்பனவினை பணமாகவோ அல்லது காசோலையாகவோ செலுத்தி மூலப்பொருட்களை தளத்திலிருந்து அகற்றுவதற்கு உடனடியாக நடவடிக்கை மேற்கொள்ளப்படுதல் வேண்டும்.

மேலும் இவ் விற்பனையினை இரத்து செய்யும் அதிகாரம் தவிசாளருக்கு உள்ளது.

மேலதிக தகவல்களுக்கு பிரதேச சபையின் அலுவலக தொலைபேசி இலக்கம் 024 - 205 3134 உடன் தொடர்புகொள்ளவும்.

தவிசாளர்,

வவுனியா வடக்கு பிரதேச சபை,

நெடுங்கேணி

2021.11.19

(CR.36425) (2.6)

## 2 ஆம் ஆண்டு நினைவுஞ்சலி

தோற்றம்

18

03

1983



மறைவு

12

12

2019

மஞ்சந்தரன்

நிஜமாக நீங்கள் மறைந்து இரண்டாண்டுகள் ஆனதோ

நீங்கள் இல்லா மனை பொலிவிழந்து போனதுவோ

உங்களை நினைத்து - தினம தினம் நாம் ஏங்கித் தவிக்கின்றோம்

காலங்கள் ஓடிக்கடந்தாலும் உங்களை எங்கள் உள்ளத்தில்

- வைத்துப் பூஜிப்போம்

மஞ்சந்தரன்,

இனுவில் கிழக்கு, இனுவில்.

(cr.41189) (2.6)

உங்கள் நினைவுகளுடன்

குடும்பத்தினர்

## கோத்தாய அமைச்சரவை

சட்டவிரோதம் என அறிவிக்கக உயர்நீதிமன்றில் மனு


கொழும்பு, நவ. 20

ஜனாதிபதியால் நியமிக்கப்பட்ட தற்போதைய அமைச்சரவை சட்டவிரோதமானது என அறிவித்து அதன் செயற்பாடுகளை கைவிட தடை உத்தரவைப் பிறப்பிக்குமாறு கோரி உயர்நீதிமன்றில் அடிப்படை உரிமை மனு தாக்கல் செய்யப்பட்டுள்ளது.

தொழிற்சங்கவியலாளர்களின் தேசிய முன்னணியின் செயலாளர் கபில் ரேணுக இந்த மனுவைத் தாக்கல் செய்துள்ளார் என்று தெரிவிக்கப்பட்டுள்ளது. (குஇ)

# 31 ஆம் நூள் நினைவஞ்சலியும் நன்றி ருவிலலும்

**அமரர் நல்லதம்பி விஜயதர்மா கேதீஸ்வரதாசன்**  
(இளைப்பாறிய தபால் அதிபர், தவிசாளர், காரைநகர் பிரதேச சபை)



**தோற்றம்** 20.02.1942 **மறைவு** 21.10.2021

கடந்த 21.10.2021 வியாழக்கிழமை அன்று இறைபதம் அடைந்த எமது குடும்பத் தலைவர் விஜயதர்மா கேதீஸ்வரதாசன் அவர்கள் யாழ்ப்பாணம் போதனா வைத்தியசாலையில் அனுமதிக்கப் பட்டிருந்த போது வைத்திய உதவிகள் நல்கிய வைத்திய நிபுணர்கள், வைத்தியர்கள், தாதியர்கள் நிர்வாக உத்தியோகத்தர்கள், உதவியாளர்கள் ஆகியோருக்கும், அவர் விரைவாக பூரண குணம் அடைய வேண்டிப் பிரார்த்தனை செய்த அனைத்து நல்லுள்ளங்களுக்கும், அவர் இறைபதம் அடைந்த செய்தி அறிந்து எமது இல்லத்திற்கு வந்து ஆறுதல் கூறியவர்கள் மற்றும் தொலைபேசி மின்னஞ்சல், சமூக வலைத்தளங்கள் மூலம் பல நாடுகளில் இருந்தும் அனுதாபம் தெரிவித்தோருக்கும் அவரது இறுதி நிகழ்வைச் சிறப்பாகச் செய்ய உதவிய அனைத்து உள்ளங்களுக்கும், இரு நாட்களுக்கும் கோவிட் தொற்று விதிமுறைகளைப் பின்பற்றி இறுதி வணக்கத்தைச் செலுத்திக் குடும்பத்திற்கு ஆறுதல் தந்தவர்களுக்கும், மலர்வளையம் அனுப்பியவர்களுக்கும், மலர் அலங்காரம் செய்தவர்களுக்கும், கண்ணீர் அஞ்சலிகள் வெளியிட்டவர்களுக்கும், நேரில் வந்து அவருடன் பழகிய நாட்களைக் குடும்பத்தினருடன் பகிர்ந்தவர்களுக்கும், காரைவாழ் மக்களுக்கு ஆற்றிய சேவைகளை மதித்து அவரைக் கௌரவித்தவர்களுக்கும், இறுதி நிகழ்வில் பறை வாத்தியம் இசைத்த கலைஞர்களுக்கும், இறுதிக்கிரியைகளை முறையாக நடத்திய சைவக் குருமார்களுக்கும், தேவார பாராயணம் இசைத்தவர்களுக்கும், அன்னாரின் இறுதிக்கிரியை நிகழ்வுகளை நேரடி ஒலி ஒளிபரப்புச் செய்த கலைஞர்களுக்கும், மரண அறிவித்தல் மற்றும் கட்டுரைகள் வெளியிட்ட உள்ளாட்டு, வெளிநாட்டு, பத்திரிகையாளர்கள், ஊடகங்கள், மூலம் அவர்கள் கொண்டு வந்த அனைத்து உறவுகளுக்கும் மற்றும் அப்பா சகவீனமுற்றிருந்த காலத்தில் வீட்டிலுள்ளோருக்கு உணவு வழங்கிய உறவினரும், அதன் பிறகும் உணவு கொண்டு வந்தோருக்கும் மற்றும் குடும்ப நண்பர்கள், வைத்திய நண்பர்கள், உறவினர்களுக்கும் மேலும் அந்த நிகழ்வில் பங்குற்றிய அனைவருக்கும் உதவியவர்களுக்கும் நன்றிகளைத் தெரிவித்துக்கொள்கின்றோம்.

அன்னாரின் அந்தியேட்டிக்கிரியைகள் இன்று (20.11.2021) சனிக்கிழமை அவரது இல்லத்தில் நடைபெறுகின்றது.  
**ஏந்நன்றி கொன்றார்க்கும் உய்வுண்டாம் உய்வுல்லலை செய்ந்நன்றி கொன்ற மகற்கு.**  
மாய்ப்பாணவூழி காரைநகர் (cs.41132) (2.6)  
தகவல்: மனைவி, பிள்ளைகள், மருமக்கள், பேரப்பிள்ளைகள்.

# நன்றி ருவிலல்

**அமரர் திரு. கனகசபை கருணானந்தராஜா**



(ஓய்வுபெற்ற சிரேஷ்ட பதவி நிலை தொழில்நுட்ப உத்தியோகத்தர், இரசாயனவியற்றுறை, யாழ்ப்ப. பல்கலைக்கழகம்)

எமது குடும்பத்தலைவர் அமரர் திரு. கனகசபை கருணானந்தராஜா அவர்கள் இயற்கை எய்திய அன்றைய தினமே (19.10.2021) நேரில் வருகை தந்து எம்தயரில் பங்குகொண்டு ஆறுதலளித்த உறவினர்கள், நண்பர்களுக்கும் இறுதிக்கிரியை நிகழ்வின்போது நேரடியாகக் கலந்து அஞ்சலி செலுத்திய யாழ்ப்ப. பல்கலைக்கழக பேராசிரியர்கள், விரிவுரையாளர்கள், நூலகர், உதவி நூலகர்கள், கல்விசாரா ஊழியர்கள் அனைவருக்கும் நாடாளுமன்ற உறுப்பினர்கள் கௌரவ M.A.சுமந்திரன், கௌரவ சி.சிந்திரன், கௌரவ த.சித்தார்த்தன் அவர்கட்கும், முன்னாள் மாகாணசபை உறுப்பினர்கள், வலி. வடக்கு பிரதேசசபை உறுப்பினர்கள், வலி. தெற்கு முன்னாள் தவிசாளர், வலி. தெற்கு பிரதேச பொது சுகாதாரப் பரிசோதகர்கள், தெல்லிப்பழை வைத்தியசாலை நோயாளர் நலன்புரிச் சங்கத்தினர், சுன்னாகம் லயன்ஸ் கழத்தினர் அவர்களுக்கும், அதிபர், ஆசிரியர் கழகத்தினர் யாழ்ப்ப. யூனியன் கல்லூரி தெல்லிப்பழை, யாழ்ப்ப. புதுமடம் நோமன் கத்தோலிக்க தமிழ்க் கலவன் பாடசாலை மற்றும் ஏனைய பாடசாலை சமூகத்தினர் அனைவருக்கும், தொலைபேசி மூலமாக அனுதாபங்களை தெரிவித்தவர்களுக்கும், மலர் வளையங்கள் வைத்து மரியாதை செலுத்தி அஞ்சலி செய்த கல்விசார் ஊழியர்கள், இரசாயனவியற்றுறை ஊழியர்கள், இரசாயனவியற்றுறை யாழ்ப்ப. பல்கலைக்கழகம், பெளதீகவியற்றுறை யாழ்ப்ப. பல்கலைக் கழகம், ஊழியர் சங்கம், யாழ்ப்ப. பல்கலைக்கழகம் ஆருயிர் நண்பர் திரு. அருந்தவ ராஜா, கொழும்பு ஆகியோருக்கும், மலர்மாலை அணிவித்து மரியாதை செலுத்திய உறவுகள், முகநூலில் துயர் பகிர்ந்தோர், பத்திரிகைகளில் கண்ணீர் அஞ்சலி பிரசுரித்த கல்லூரிகள், பதாகைகள் வைத்து அஞ்சலி செலுத்திய தெல்லிப்பழை வைத்திய சாலை நலன்புரிச் சங்கத்தினர், சுன்னாகம் லயன்ஸ் கழகத்தினர், பரியோவன் கல்லூரி 1995 உயர்தர மாணவர் கழகம் ஆகியோருக்கும், நோயுற்றவேளை மருத்துவ உதவி அளித்து ஆறுதல் தந்த இணுவில் மக்லியோட் வைத்தியசாலை நிர்வாகத்தினர் அனைவருக்கும், இறுதி நிகழ்வில் அஞ்சலி உரை நிகழ்த்தி யோருக்கும், இறுதி உற்வலத்தி லும் தகனக்கிரியையிலும் பங்குபற்றிய அனைவருக்கும் எமது இழப்பை ஈடுசெய்ய தோள் கொடுத்து இறுதிச் சடங்கிலிருந்து இன்று வரை ஆதரவளிக்கும் அன்புள்ளங்கள் அனைவருக்கும் எமது குடும்பத்தவர் அனைவரின தும் உள மார்ந்த நன்றிகளைத் தெரிவித்துக்கொள்கின்றோம்.

**"லிங்க வாசா"**  
கே.கே.எஸ். வீதி, இணுவில். (cs.41186) (2.6) **குடும்பத்தினர்**

# எதிரணியின் ஆர்ப்பாட்டங்களால் ஆட்சியைக் கவிழ்க்கவே முடியாது

கூறுகின்றார் ஜனாதிபதி கோத்தாபய

கொழும்பு, நவ. 20

“எதிர்க்கட்சியினரின் ஆர்ப்பாட்டங்களால் எமது பலமிக்க அரசை ஒருபோதும் வீழ்த்தவே முடியாது. எம்மை ஆட்சியில் அமர்த்திய மக்கள் இப்போதும் எமது பக்கமே நிற்கின்றார்கள். ஆட்சியைத் தீர்மானிப்பது எதிர்க்கட்சியினர் அல்ல; மக்கள்தான் முடிவெடுப்பார்கள்.”

இவ்வாறு ஜனாதிபதி கோத்தாபய ராஜபக்ச தெரிவித்தார். நாட்டின் தற்போதைய நிலைவரம் தொடர்பில் ஆளும் கட்சியின் சிரேஷ்ட உறுப்பினர்கள் நேற்று ஜனாதிபதியுடன் பேச்சு நடத்தினர். இதன்போதே ஜனாதிபதி மேற்கண்டவாறு கூறினார்.

அவர் மேலும் தெரிவித்ததாவது:

“அரசுக்கு எதிராக நாடெங்கும் மக்கள் கிளர்ந்தெழுந்து விட்டார்கள் என்று சில உட்களங்கள் செய்திகளை வெளியிட்டு வருகின்றன. ஆனால், உண்மையில் அரசுக்கு எதிராக மக்கள் கிளர்ந்தெழவில்லை. எதிர்க்கட்சியினர் தான் அரசுக்கு எதிராகக் கிளர்ந்தெழுந்துள்ளனர்; அவர்கள்தான் ஆர்ப்பாட்டங்களை நடத்துகின்றனர். அவர்களின் ஆதரவாளர்கள்தான் அரசுக்கு எதிராகக் கூச்சலிடுகின்றனர். ஜனாதிபதித் தேர்தல் மற்றும் நாடாளுமன்றத் தேர்தலின்போது நாட்டு மக்களுக்கு நாம் வழங்கிய வாக்குறுதிகள் அனைத்தையும் நிறைவேற்றவில்லை என்பது உண்மைதான். அந்த வாக்குறுதிகளை படிப்படியாக நிறைவேற்றி வருகின்றோம். கொரோனாப் பெருந்தொற்றை இதற்குக் காரணம். - என்றார்.”

(கு-22)

வவு.வடக்கு...

ஆம் ஆண்டுக்கான பாதி பெரும் பான்மை வாக்குகளால் தோக்கடிக்கப்பட்டது.

சபையின் மாதாந்த அமர்வு தவிசாளர் ச.தணிகாசலம் தலைமையில் நேற்று நடைபெற்றது.

இதன்போது 2022 ஆம் ஆண்டுக்கான வரவுசெலவுத்திட்டம் முன்வைக்கப்பட்டது

அதன்போது, மக்கள் சார்பான வேலைத்திட்டங்களுக்கு போதியளவு நிதி ஒதுக்கப்படவில்லை என பல்வேறு உறுப்பினர்களால் குற்றச்சாட்டு முன்வைக்கப்பட்டு, அநேக உறுப்பினர்கள் எதிர்ப்புத் தெரிவித்தனர்.

அதனைத்தொடர்ந்து வரவு செலவு திட்டம் வாக்கெடுப்புக்கு விடப்பட்டது.

தமிழர் விடுதலை கூட்டணி, பொதுஜன

பெரமுன, ஐக்கிய தேசியக் கட்சி, சுதந்திரக் கட்சி தமிழ்த் தேசிய மக்கள் முன்னணி, சுயேச்சை குழு ஆகியவற்றை சேர்ந்த 15 உறுப்பினர்கள் அதற்கு எதிராக வாக்களித்தனர்.

ஆதரவாக தமிழ்த் தேசியக் கூட்டமைப்பை சேர்ந்த 8 உறுப்பினர்களில் 7 பேர் வாக்களித்தனர். ஒருவர் சபைக்கு சமூகமளித்திருக்கவில்லை. ஐக்கிய தேசியக் கட்சியின் ஒரு உறுப்பினர் நடுநிலைமை வகித்தார். இதனால் 2022 ஆம் ஆண்டுக்கான சபையின் பாதி 8 மேலதிக வாக்குகளால் தோல்வியடைந்தது.

நாடு திரும்பிய... கம் வந்த இளைஞர், அதிதீவிர நோய்ப் பரவல் காரணமாக யாழ்ப்பாணம் போதனா மருத்துவமனையில் உயிரிழந்துள்ளார் என்று தெரிவிக்கப்பட்டது. யாழ்ப்பாணம் கொழும்புத்துறை பகுதியில் தற்போது வசித்து வந்த நடராசா நிதிஷ்டுமார் (வயது 29) என்பவரே உயிரிழந்துள்ளார் என்று தெரிவிக்கப்பட்டது.

அவர் நேற்றுமுன்தினம் மூச்சு விடுவதில் சிரமப்பட்டுள்ளார். அதனால் அவர், யாழ்ப்பாணம் போதனா மருத்துவமனையில் சேர்க்கப்பட்டபோதும் நேற்றுக்காலை உயிரிழந்தார்.

அவருக்கு மேற்கொள்ளப்பட்ட பரிசோதனையில் கொரோனாத்தொற்று உறுதி செய்யப்பட்டது என்று தெரிவிக்கப்பட்டது. தின இறப்பு விசாரணை அதிகாரி ந.பிறேம

குமார் விசாரணை மேற்கொண்டார்.

விபத்தில்... பருத்தித்துறை பிரதான வீதியில் நேற்று முன்தினம் இடம்பெற்றது. இதில், கோப்பாய் மத்தி பகுதியைச் சேர்ந்த சின்னையா அழகானந்தம் (வயது 77) என்பவரே உயிரிழந்தார் என்று கோப்பாய் பொலிஸார் தெரிவித்தனர்.

வீதியில் சென்றுகொண்டிருந்த அவரை, அவருக்குப் பின்பாகச் சென்றுகொண்டிருந்த மோட்டார்சைக்கிள் மோதியதில் விபத்து இடம்பெற்றது என்று விசாரணையில் தெரிவிக்கப்பட்டது.

பலத்த காயங்களுக்கு உள்ளான அந்த முதியவர் யாழ்ப்பாணம் போதனா மருத்துவமனையில் சேர்க்கப்பட்டிருந்தநிலையில், நேற்று உயிரிழந்தார். இறப்பு விசாரணையை, யாழ்ப்பாணம் போதனா மருத்துவமனையின் தின இறப்பு விசாரணை அதிகாரி ந.பிறேம்குமார் மேற்கொண்டார். உடற்கூற்றுப் பரிசோதனையின் பின்னர் சடலம் உறவினர்களிடம் ஒப்படைக்கப்பட்டது.

(கு-25)

## நான்கு மரங்களுக்கான கூறுவிலை கோரல்

யாழ்ப்பாணம் - காரைநகர் வீதியில் அமைந்துள்ள கூட்டுறவு வைத்தியசாலைச் சங்கம், மூளாய் வளாகத்தில் காணப்படும் கீழ்காணும் நான்கு மரங்களுக்கான கூறுவிலைகள் கோரப்படுகின்றன.

1. மரவேம்பு - 02
2. வேம்பு - 01
3. தேக்கு - 01

வீதி அகலிப்பு வேலைகள் நடைபெற்றுக்கொண்டிருப்பதினால் எதிர்வரும் 2021.11.25 அன்றோ அதற்கு முன்னராகவோ தங்களுது கூறுவிலைகளை சமர்ப்பித்து உதவுமாறு கேட்டுக்கொள்கின்றோம். மரங்களை காரியாலய நேரத்தில் நேரடியாக வருகை தந்து பார்வையிட முடியும்.

தொடர்புகளுக்கு : 021 225 0441

கூட்டுறவு வைத்தியசாலைச் சங்கம் (வ-து) மூளாய் - சுழிபுரம்.

(CR 36426) 1-6

## 31 ஆம் நாள் நினைவஞ்சலியும் வீட்டுக்கிடுத்திய அழைப்பும்

மலர்வு

12

07

1940



உதீர்வு

21

10

1921

கடந்த (21.10.2021) வியாழக்கிழமை இறைபதம் அடைந்த எமது குடும்பத் தலைவி

### அமரர் சங்கரப்பிள்ளை கமலாட்சி

அவர்களின் வீட்டுக்கிடுத்திய கிரியைகள் இன்று (20.11.2021) சனிக்கிழமை முற்பகல் 9.30 மணியளவில் அவரது இல்லத்தில் நடைபெறவுள்ளது. அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறவுள்ள மதியபோசன நிகழ்விலும் கலந்துகொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம். எமது துயரில் கலந்துகொண்டு தொலைபேசி ஊடாகவும், நேரில் வந்து ஆறுதல் கூறியவர்களுக்கும், உதவி புரிந்தவர்களுக்கும் எமது மனமார்ந்த நன்றிகளைத் தெரிவித்துக்கொள்கிறோம்.

கைதடி கிழக்கு, கைகடி. பிள்ளைகள், மருமக்கள், 077 720 4296 பேரப்பிள்ளைகள், மகிந்தினி களஞ்சியம் பூட்டப்பிள்ளைகள்.

## 1 ஆம் ஆண்டு நினைவஞ்சலி

பிறப்பு

05

11

1942



இறப்பு

30

11

2020

### அமரர் திருமதி முத்துலிங்கம் திலகவதி

திதி - அபரபக்கப் பிரதமை (20.11.2021)

திலக வாணுதல் திருவாயில் திகழும் புன்னகை திலகம் என்ற பெயருடனே திகழ்ந்த எங்கள் குலதெய்வம்... தந்தைக்கு தந்தையாய் தாய்க்குத் தாயாய் நின்று தரணியிலே எம்மைத் தலைநிமிர்வைத்த எங்கள் அன்புத் தெய்வமே சுற்றம் சூழல் பேணி சுத்துக்கங்களில் பங்கெடுத்து வந்தோருக்கெல்லாம் வரையாது வாரி வழங்கி அகம் மகிழ்ந்திட்ட எங்கள் இதயதெய்வம் அம்மா அம்மா உங்கள் வார்த்தைகள் எங்கள் உள்ளத்து ஆணி வேரம்மா என்றும் எம்மை வழிநடத்தும் இதயச் சுரங்க இரத்தினங்கள் தோன்றாத துணையாய் தொடர்ந்திங்கு என்றும் எம்முடன் வந்திலேவர்.

**சரசாலை வடக்கு, சாவகச்சேரி. குடும்பத்தினர்.**

**நினைவேந்தல்களை...**

இவ்வாறு தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் செல்வம் அடைக்கல நாதன் வலியுறுத்தினார்.

நாடாளுமன்றத்தில் நேற்று நடைபெற்ற வரவு செலவுத் திட்டத்தின் 2ஆம் வாசிப்பு மீதான விவாதத்தில் உரையாற்றுகையிலேயே அவர் இவ்வாறு வலியுறுத்தினார்.

இது தொடர்பில் அவர் மேலும் கூறியவை வருமாறு.

"இது காத்திகை மாதம். எனவே, காத்திகை மாத நினைவேந்தலை தடுப்பதற்கு பொலிஸார் நீதிமன்ற தடை உத்தரவுகளை பெற்று வருகின்றனர். எமது நாடாளுமன்ற உறுப்பினர்களுக்கும் அது தொடர்பான அறிவித்தல் ஒப்படைக்கப்பட்டுள்ளது.

நாட்டில் தற்போது போர் இல்லை. எனினும், தமது உறவுகளை நினைவுகூருவதற்கான வாய்ப்பை உறவினர்களுக்கு வழங்கிவிட்டால், அவர்களை நினைத்து, அமுது கவலையை வெளிப்படுத்தி மக்கள் சாதாரணமாக இருந்து விடுவார்கள். ஆனால் அதனை நீங்கள் தடுக்க, தடுக்க எமது மக்கள் இனத்துக்காக வீறுகொண்டெழுவார்கள்.

பேச்சு நடத்தி, எழுத்தில் அதிகாரங்களை வழங்குவதன் ஊடாக மட்டும் பிரச்சினை தீர்ந்துவிடப்போவதில்லை. அனைத்து இனங்களும் சமமாக சுதந்திரமாக வாழும் நிலைமை உருவாக வேண்டும். ஆனால் காத்திகை விளக்கீட்டைக்கூட நீங்கள் தடுத்துள்ளீர்கள். எனவே, தடை உத்தரவு பெறும் முயற்சியை நிறுத்துங்கள்." என்றார். (த-44)

**தொற்று...**

745 பேர் நேற்று அடையாளம் காணப்பட்டுள்ளனர். இதற்கமைய, நாட்டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 5 இலட்சத்து 55 ஆயிரத்து 204 ஆக அதிகரித்துள்ளது.

இவர்களில் 15 ஆயிரத்து 207 பேர் சிகிச்சை நிலையங்களில் சிகிச்சை பெற்று வருகின்றனர்.

இதேவேளை, கொரோனாத் தொற்றால் பாதிக்கப்பட்ட மேலும் 351 பேர் நேற்று குணமடைந்துள்ளனர்.

இதன்படி, நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 5 இலட்சத்து 25 ஆயிரத்து 911 ஆக உயர்வடைந்துள்ளது. இதேவேளை, நாட்டில் கொரோனாவை வரஸ் தொற்றால் மேலும் 14 பேர் உயிரிழந்துள்ளனர்.

இதற்கமைய நாட்டில் பதிவான கொரோனா உயிரிழப்புகளின் மொத்த எண்ணிக்கை 14 ஆயிரத்து 86 ஆக அதிகரித்துள்ளது.

நேற்றுமுன்தினம் உறுதிப்படுத்தப்பட்ட குறித்த உயிரிழப்புகளில் 3 பெண்களும், 11 ஆண்களும் உள்ளடங்குகின்றனர் என்று அரசு தகவல் திணைக்களம் குறிப்பிட்டுள்ளது. (த-22)

**இலங்கைக்கும்...**

ணப்பட்ட பீ.1.617.2.28 திரிபை ஒத்த பீ.1.617.2.104 என்ற புதிய டெ திரிபொன்று அடையாளங்காணப்பட்டுள்ளது என்று ஸ்ரீ ஜயவர்தனபுர பல்கலைக்கழகத்தின் விஞ்ஞான பீட பிரதானி பேராசிரியர் மருத்துவர் சந்திம ஜீவந்தர தெரிவித்துள்ளார்.

இந்த புதிய திரிபு அதிக வீரியமிக்கதாக இருக்கலாம் என்று தெரிவிக்கப்படுகின்றது. (த-இ)

**மாவீரர்நாள்...**

கக் கோரி, கோப்பாய் மற்றும் யாழ்ப்பாணம் பொலிஸ் நிலைய பொறுப்பதிகாரிகள் சார்பில் மனுக்கள் நேற்றுச் சமர்ப்பிக்கப்பட்டன.

முன்னர் கோப்பாயில் மாவீரர் துயிலும் இல்லம் அமைந்திருந்த இடத்தில் அமைந்துள்ள இராணுவத்தின் 512 பிரிகேட் தலைமையகத்துக்கு முன்பாகவும், யாழ்ப்பாணம் பல்கலைக்கழக கழுவிலும் யாழ்ப்பாணம் பொலிஸ் நிலைய எல்லையிலும் மாவீரர் நாளை நடத்துவதற்கான ஏற்பாடுகள் நடந்து வருவதாகவும், அந்த மனுவில் கூறப்பட்டது.

குற்றவியல் சட்டத்தின் 120ஆவது பிரிவுக்கு அமையவும், பயங்கரவாத தடைச்சட்டத்தின் படியும், இந்த நிகழ்வை நடத்துவது குற்றம் என்றும் இதனைத் தடை செய்யுமாறும் பொலிஸார் கோரினர். இந்த மனு யாழ்ப்பாண நீதிமன்ற புதல் நீதிவான் வி.ரி. சிவலிங்கம் முன்பாக எடுத்துக் கொள்ளப்பட்டது. அதன்போதே, நாளை 21ஆம் திகதி தொடக்கம் எதிர்வரும் 28ஆம் திகதிவரை ஒரு வாரத்துக்கு மாவீரர் நாள் நிகழ்வு நடத்த நீதிமன்ற தடை உத்தரவு விதித்தது. இதேவேளை, கிளிநொச்சி மாவட்டத்தில், மாவீரர்நாள் நினைவேந்தலில் ஈடுபட 9 பேருக்கு கிளிநொச்சி நீதிமன்ற தடை உத்தரவு பிறப்பித்துள்ளது. (த-26,113)

**லண்டன்...**

அளவில் தென்கிழக்கு லண்டனில் உள்ள பெக்ஸ்லிஹீர்த்தில் உள்ள வீடொன்றில் இந்தச் சம்பவம் இடம்பெற்றது.

வீடு தீப்பற்றியதும், இளம் தாய், தனது கைத்தொலைபேசி செயலிழப்பதற்கு முன்னதாக, கணவரை தொடர்பு கொண்டு, "நெருப்பு... நெருப்பு..." என கதறியுள்ளார். அத்துடன் தொலைபேசி அழைப்பு துண்டிக்கப்பட்டது.

தீயணைப்பு படையினர் பகீரத பிரயத்தனப்பட்டபோதும், வீட்டிலிருந்த 4 பேரை காப்பாற்ற முடியவில்லை. உயிரிழந்த இளம் தாயின் சகோதரன், மேல் மாடியிலிருந்து குதித்து தப்பித்தார்.

அவருக்கு கால்கள் உடைந்துள்ளன. தனது மனைவி, பிள்ளைகள், மாமி யாரை பறிகொடுத்த கணவன், தீயில் கருகிய வீட்டின் முன்பாக கதறியழுது, சரிந்து வீழ்ந்த காட்சிகளை பிரிட்டன் ஊடகங்கள் ஒளிபரப்பின. உயிர் தப்பிய கணவன் யோகன் என அழைக்கப்படுகிறார்.

சுமார் 3 மாதங்களுக்கு முன்னர்தான் 4 லட்சத்து 25 ஆயிரம் பவுண்டுகளுக்கு அந்த வீட்டை அவர்கள் கொள்வனவு செய்துள்ளனர்.

அந்தக் குடும்பஸ்தரின் மாமியார், நேற்று இலங்கைக்கு திரும்பவிருந்தார். இதற்காக மாடியில், அவரது பயணப் பொதிகளை தயார்செய்துகொண்டிருந்தபோது, இந்த தீ விபத்து நேர்ந்துள்ளது. எனினும், தீ விபத்து எப்படி ஏற்பட்டது என்பது இன்னும் உறுதியாகவில்லை. குழந்தைகள் இருவரும் படுக்கையிலேயே உயிரிழந்தனர் என்று தெரிவிக்கப்படுகிறது.

உயிரிழந்தவர்களின் உறவினர்கள், கருகிய வீட்டுக்கு வெளியில் கண்ணீருடன் கூடியிருந்தனர். அந்தப்பகுதி மக்களும் மலரஞ்சலி செலுத்தினர் என்று மேலும் தெரிவிக்கப்பட்டது. (த-இ)

**கட்சிகள்...**

தில் நேற்று நடைபெற்ற ஊடக சந்திப்பில்,

நினைவேந்தலை தடுக்க அரசு தர்ப்பு சட்டநடவடிக்கைகள் எடுத்திருப்பது தொடர்பில் கேள்விமூப்பியபோதே அவர் இவ்வாறு தெரிவித்தார்.

அவர் மேலும் தெரிவிக்கையில், தமிழ் மக்களின் விடுதலைக்காக தங்கள் உயிர் நீத்தவர்களின் நினைவுகளை மேற்கொள்ள வேண்டிய பொறுப்பும் கடமையும் தமிழ் மக்களுக்கு இருக்கின்றது.

ஆகவே, இந்த உரிமையில் கைவைப்பதற்கு தமிழ் மக்கள் ஒருபோதும் அனுமதிக்கக்கூடாது. நினைவேந்தல் உரிமையை நடைமுறைப்படுத்துவதற்கு எல்லாத் தர்ப்புகளும் பல்வேறு தளங்களில் இருந்தும் அதற்கான முயற்சிகளை செய்ய வேண்டும். அரசியல் தலைமைகளும் அதற்கு தயாராக இருக்க வேண்டும்.

**நினைவுகூரலைத் தடுக்க அரசுக்கு அதிகாரமில்லை**

இறந்தவர்கள் எவராக இருந்தாலும் அவர்களை நினைவு கூருவதற்கான உரிமை அவர்களது உறவுகளுக்கு இருக்கின்றது. வன்முறை சார்ந்த இயக்கமாக இருந்தாலும் கூட அவர்களுக்கும் நினைவுகூருவதற்கான உரிமை அவர்களுக்கு இருக்கின்றது என்பது சர்வதேச ரீதியாக அங்கீகரிக்கப்பட்டது. ஆகவே நினைவுகூரல் உரிமையை மறுப்பதற்கு இந்த அரசாங்கத்துக்கு எந்தவித அதிகாரமும் கிடையாது.

**ஆற்றுப்படுத்தல்**

தமிழ் மக்களுடைய உறவுகளைப் பொறுத்தவரை நினைவு கூரல் என்பது கூட்டாக நினைவு கூருவதன் மூலம் உள்ளீதியாக ஆற்றுப்படுத்தலாம் என்ற நிலைமை காணப்படுகின்றது. அதுவும் அவர்களுடைய நினைவிடங்களுக்குச் சென்று நினைவு கூருவதன் மூலம் அந்த உள ஆற்றலை அவர்கள் மேலும் வலுப்படுத்திக்கொள்வர்.

**ஜே.வி.பி.யினர் எவ்வாறு நினைவு கூரப்படலாம்?**

இலங்கையைப் பொறுத்தவரையில் வன்முறையில் ஈடுபட்டவர்களை நினைவுகூர கூடாது என்றால் ஜே.வி.பி.யினர் எவ்வாறு நினைவு கூரப்படுகிறார்கள்? அவ்வாறிருக்கையில் தமிழ் மக்களுக்காக போராடியவர்களை நினைவுகூரக் கூடாது என்று எவ்வாறு கூற முடியும்? என்ற கேள்வி வலுவாக எழுகின்றது. நினைவுகூரல் என்பது நீண்டகாலமாக பின்பற்றிவந்த அரசியலை வைத்திருப்பதற்கு பெரிதாக உதவக் கூடிய ஒன்றாகவே இருப்பதால், அதனை இல்லாமல் செய்ய வேண்டும் என்பதற்காக இந்த நினைவுகூரலை தடுத்து வருகின்ற போக்கு காணப்படுகின்றது. உயிரிழந்த போராளிகளை நினைவுகூர காத்திகை மாதத்தையும் போரில் உயிரிழந்த பொதுமக்கள் அஞ்சலிக்காக மே மாதத்தை தெரிவுசெய்து கொண்டனர். இதனை உறுதியாக பின்பற்றி நாங்கள் செயற்படுவதுதான் எதிர்காலத்தில் மிகவும் ஆரோக்கியமாக இருக்கும்- என்றார். (த-20)

**மாவீரர்...**

வருமாகிய அன்ரனி டேவிற்சனும் தமிழ்த் தேசிய வாழ்வுரிமை இயக்கத்தின் தலைவர் வி. எஸ். சிவகரனும் சென்று பார்வையிட்டு உறுதிப்படுத்தினர். இதேவேளை, இந்தச் செயற்பாடு, அரசு பயங்கரவாதத்தின் மிடுக்கத்தை னமான செயல் என மாவீரர் துயிலும்

இல்ல ஏற்பாட்டுக்கு முகமும் கண்டனம் தெரிவித்துள்ளது.

துயிலுமில்ல நுழைவாயிலுக்கு அருகில் இராணுவம் உள்ளபோது அதையார் உடைத்திருக்க முடியும் என்பது வெளிப்படையாகவே தெரிகிறது. பல வருடங்களாக இருந்த தீபமேற்றும் பிரதான பீடம் சற்றும் மனிதாபிமானம் இன்றி மிடுக்கத்தனமான முறையில் உடைத்து அழிக்கப்பட்டுள்ளது என்று தமிழ்த் தேசிய வாழ்வுரிமை இயக்கத்தின் தலைவர் வி. எஸ். சிவகரன் தெரிவித்தார்.

அதை அழிப்பதன் ஊடாக அரசு சிற்றின்பமடையலாம். தமிழ் மக்களின் மனங்களில் அனுதினமும் தியாகச் சுடராக ஒளிர்ந்து கொண்டிருக்கும் எமது விடுதலை வீரர்களின் தியாகத்தையோ இலட்சிய வேட்கையையோ அரசால் சிதைத்து விட முடியாது என்பதை குறித்த கேவலமான செயலில் ஈடுபடுபவர்கள் புரிந்து கொள்ள வேண்டும் என்று சிவகரன் மேலும் தெரிவித்தார். தீபமேற்றும் பிரதான பீடம் உடைக்கப்பட்டமை மாவீரர் பெற்றோர் மத்தியில் மிகுந்த மனவேதனையை ஏற்படுத்தியுள்ளது. (த-60)

**கோயில்...**


தாக்கல் செய்யப்பட்டிருந்த விண்ணப்பம், நீதிமன்றால் நிராகரிக்கப்பட்டது. மன்னார் பொலிஸ் நிலைய பொறுப்பதிகாரி, சிலாவத்துறை, முருங்கன், இலுப்பைக் கடவை உள்ளிட்ட பொலிஸ் நிலையங்களின் பொறுப்பதிகாரிகள் இலங்கை குற்றவியல் நடவடிக்கை கோவை பிரிவு 106 இன் கீழ் ஒரு விசேட மனு ஒன்றை நீதிமன்றில் முன்வைத்து மேற்கண்ட கோரிக்கையை முன்வைத்தனர் என்று, சட்டத்தரணி பா.டெனிஸ் வரன் தெரிவித்தார். பொலிஸாரின் குறித்த விண்ணப்பத்துக்கு எதிராக சட்டத்தரணி பா.டெனிஸ் வரன் தலைமையிலான சட்டத்தரணிகள் இணைந்து விண்ணப்பம் செய்திருந்தனர்.

தற்போது நாட்டில் கொரோனாத் தொற்று அதிகமாக காணப்படுகின்றமையால் சுகாதார வழி முறைகளை மீறாத வகையிலும், ஆலயங்களில் இடம்பெறும் நாளாந்த திருப்பலி, பூஜை வழிபாடுகளை மேற்கொள்வதற்கு தடை விதிக்காத வகையில், இலங்கை அரசமைப்பில் காணப்படுகின்ற அடிப்படை உரிமைகளை மீறாத வகையில் சமய வழிபாடுகள் மற்றும் போரின் போது இறந்த உறவுகளை நினைவேந்துகின்ற நடவடிக்கைகளையும் தடை செய்யாத வகையில் கட்டளை ஒன்றை பிறப்பிக்க நீதிவானிடம் சட்டத்தரணிகள் விண்ணப்பம் செய்திருந்தனர்.

பொலிஸாரின் விண்ணப்பத்துக்கு அமைவாக விடுதலைப்புலிகளின் நினைவேந்தல் அல்லது கொடி, சின்னங்களை பயன்படுத்தி எவ்வித நடவடிக்கைகளையும் முன்னெடுக்க முடியாது என்று நீதிவான் கட்டளை பிறப்பித்தார்.

மேலும் ஆலயங்களில் இடம் பெறுகின்ற சாதாரண திருப்பலி மற்றும் பூஜை வழிபாடுகளை மேற்கொள்ள எவ்வித தடையும் இல்லை என்றும், கண்டிப்பாக சுகாதார வழி முறைகளை உரிய முறையில் பின்பற்றி நாளாந்த பூஜை வழிபாடுகளை மேற்கொள்ளவும் மன்னார் நீதிமன்றம் அனுமதி வழங்கியுள்ளது என்று, சட்டத்தரணி மேலும் தெரிவித்தார். (த-56,213)

# பாலியல் சர்ச்சை காரணமாக பதவி விலகினார் ரிம் பெய்ன்



இது தொடர்பில் ரிம் பெய்ன் அனுப்பி வைத்துள்ள ஊடக அறிக்கையில் உள்ளதாவது:

கடந்த 4 ஆண்டுகளுக்கு முன் நடந்த சம்பவத்தால் இன்று எனது அணித் தலைவர் பதவியை ராஜினாமா செய்கிறேன். 2017ஆம் ஆண்டு சக பெண் ஊழியர் ஒருவருக்கு தவறான குறுஞ்செய்திகளையும், படங்களையும் அனுப்பினேன்.

இந்த விவகாரம் தொடர்பாக ஆஸ்திரேலிய கிரிக்கெட் வாரியத்தின் ஒழுங்க

சிட்னி, நவ. 20

ஆஸ்திரேலிய டெஸ்ட் கிரிக்கெட் அணியின் தலைவரான ரிம் பெய்ன், 2017ஆம் ஆண்டு பெண்ணொருவருக்கு அனுப்பிய ஆபாச குறுஞ்செய்திகள் மற்றும் ஒளிப்படங்கள் தொடர்பான விவகாரம் தற்போது பூதாகரமாகியுள்ள நிலையில், அணியின் தலைமைப் பதவியில் இருந்து அவர் விலகியுள்ளார்.

மைப்பு நடத்திய விசாரணையில் நான் முழுமையாகப் பங்கேற்றேன். ஒத்துழைத்தேன். ஆஸ்திரேலிய கிரிக்கெட் அமைப்பு, தாஸ்மானிய கிரிக்கெட்டின் மனிதவள அமைப்பு நடத்திய விசாரணையில் ஒழுக்கவிதிகளை மீறி நான் நடக்கவில்லை

என தீர்ப்பளிக்கப்பட்டது.

ஆனால், அன்று நடந்த சம்பவத்துக்கு இன்று கூட நான் வருத்தப்படுகிறேன். என்னுடைய மனைவி, குழந்தைகள், குடும்பத்தாரிடம் அப்போது பேசினேன் என்னை அவர்கள் மன்னித்து இன்று வரை அதற்காக எனக்கு ஆதரவு தருகிறார்கள்.

இருப்பினும் நான் அனுப்பிய குறுஞ்செய்திகள் மற்றும் ஒளிப்படங்கள் சமீபத்தில் வெளியாகியிருப்பதாக அறிந்

தேன். 2017ஆம் ஆண்டு நான் அனுப்பிய குறுஞ்செய்திகள் ஒளிப்படங்கள், ஆஸ்திரேலிய அணித்தலைவராக இருப்பதற்கு தகுதியற்ற ஒன்றாகும். அந்த செயல்கள் எனக்கு ஆழ்ந்த வேதனையைத் தருகிறது. இது என் குடும்பத்தார், மனைவி, அனைவரையும் வேதனைப்படுத்தும். என்னுடைய செயல், கிரிக்கெட் விளையாட்டின் மதிப்புக்கும் களங்கம் விளைவித்தமைக்கு மன்னிப்புக் கோருகிறேன்.

ஆதலால், ஆஸ்திரேலிய டெஸ்ட் கிரிக்கெட் அணியின் தலைவர் பதவியிலிருந்து நான் விலகுவதுதான் சரியான முடிவாக இருக்கும் என நான் நினைக்கிறேன். ஆதலால் உடனடியாக அந்தப் பதவியிலிருந்தும் விலகுகிறேன். மிகப் பெரிய ஆஷஸ் டெஸ்ட் தொடர் வர இருக்கும் நிலையில், விரும்பத்தகாத தொந்தரவுகள் வருவதை நான் விரும்

ப வில்லை.

ஆஸ்திரேலிய அணித் தலைவராக இருக்கும்போது அந்தப் பணியை விரும்பிச் செய்தேன், என் கிரிக்கெட் வாழ்க்கையில் ஆஸ்திரேலிய அணியை வழிநடத்திச் சென்றதை பெருமையாகக் கருதுகிறேன்.

எனக்கு ஆதரவு அளித்த எனது சக வீரர்கள், அவர்களால் நாங்கள் சாதித்ததையும் பெருமையாகக் கருதுகிறேன் - என்றார். (ம)

பொளதீகவியல்

T.K.Kajan B.Sc - 077 653 1177

Vacancy

Designer, Cleaner, Chef, Sales Pharmasist (Free Reg Vacancies)

DEWMAS

(CS 18082) 1-6

077 773 3368

காணி தேவை

கடற்கரையை அண்மித்ததாக சுமார் 10 ஏக்கர் விஸ்தீரணமுள்ள உறுதிக்காணி (தரிசு நிலம் மாதிரி) தேவை. (தென்னைக்கோ அல்லது ஏனைய பயிர் செய்கைக்கோ ஏற்றதாக இருக்கவேண்டிய அவசியமில்லை)

தொடர்புகளுக்கு:

077 439 5848

காணி விற்பனைக்கு உண்டு

யாழ்ப்பாணம் மயிலிட்டி B.C.றோட, சாந்த சந்தி அருகாமையில் மெயின் றோட்டுடன் 12 பரப்புக் காணி விற்பனைக்கு உண்டு. 2 பரப்பாக பிரித்து கொடுக்கப்படும். Call

(CS 18075) 1-6

076 7558 606, 077 015 0353

வேலையாட்கள் தேவை

யாழ்ப்பாணம் இயங்கும் பிரபல தனியார் விருந்தினர் விடுதிக்கு House Keeping வேலைக்கு ஆட்கள் தேவை அனுபவம் உள்ளவர்கள், பழக விரும்புவர்கள். ஆண் /பெண் இருபாலாரும் தொடர்பு கொள்ளலாம் :

(CS 17950) 1-6

077 6681 840

காணி விற்பனைக்கு உண்டு

யாழ்ப்பாணம் சுன்னாகம் சந்தி அருகாமையில் புன்னாலைக் கட்டுவன் வீதியில் 10 1/2 பரப்பு காணி விற்பனைக்கு உண்டு. 1 1/2 பரப்பாக பிரித்து கொடுக்கப்படும். (சுன்னாகம் பஸ் நிலையத்திலிருந்து 500 M தூரம்)

077 6234 204, 077 2880 152

076 8909 251

(CS 18075) 1-6

சதாபொன்ஸ்

கல்வி நிலையம்

மாவிச்சந்தி, அல்வாய்

O/L துரித மீட்டல் வகுப்புகள் 22.11.2021 திங்கள் காலை 8.00 மணிக்கு ஆரம்பமாகவுள்ளது.

புதிய சுகாதார விதிமுறைக்கு அமைய மட்டுப்படுத்தப்பட்ட தொகையினருடன் வகுப்புகள் நடத்தப்படும். அனுமதி இன்று முதல் தொடர்புகளுக்கு:

(CS 5958) 1-6

077 3095 176, 021 226 3206, 077 9250105

## வில்லியர்ஸ் ஓய்வு!

ஜொகனஸ்பர்க், நவ. 20

தென்னாபிரிக்க அணியின் முன்னாள் தலைவரும், ஜி.பி.எல். தொடரில் ஆர். சி.பி. அணிக்காக விளையாடி வந்தவருமான வில்லியர்ஸ், அனைத்துவிதமான கிரிக்கெட் ஆட்டங்களில் இருந்தும் ஓய்வை அறிவித்துள்ளார்.

கடந்த இரண்டு வருடங்களுக்கு முன்னரே சர்வதேச கிரிக்கெட் ஆட்டங்களில் இருந்து வில்லியர்ஸ் ஓய்வுபெற்ற போதிலும், ஜி.பி.எல். போன்ற கழகத் தொடர்களில் தொடர்ச்சியாக விளையாடி வந்தார். இந்த நிலையில் அனைத்து விதமான ஆட்டங்களில் இருந்தும் ஓய்வுபெறும் முடிவை அவர் தற்போது அறிவித்துள்ளார். (ம)

## உலக ரென்னிஸ் முகருசா மகுடம்



மடரிட், நவ. 20

உலக ரென்னிஸ் சம்பியன்ஷிப் தொடரில் பெண்கள் பிரிவில் கிண்ணம் வென்றார் ஸ்பெய்ன் வீராங்கனையான முகருசா. நேற்றுமுன்தினம் நடைபெற்ற இந்த இறுதியாட்டத்தில் முகருசாவை எதிர்த்து அனட் மோதினார். மூன்று செற்களைக் கொண்டதாக இந்த ஆட்டம் நடைபெற்றது. இதில் முதல் இரண்டு செற்களையும் முறையே 6:3, 7:5 என்ற புள்ளிகளின் அடிப்படையில் கைப்பற்றி கிண்ணம் வென்றார் முகருசா. (ம)

## அனுமதிப் பத்திரமின்றி மணலேற்றிய நால்வர் கைது

கிளிநொச்சி, நவ. 20

மாங்குளம் பகுதியில் அனுமதிப் பத்திரமின்றி உழவு இயந்திரத்தில் மணல் ஏற்றிச் சென்ற நால்வரை பொலிஸ் விசேட அதிரடிப் படையினர் கைது செய்துள்ளனர்.

மணல் ஏற்றிச் சென்ற உழவு இயந்திரங்களை சோதனை செய்த வேளை அவர்களிடம் அனுமதிப்பத்திரம் இல்லாத நிலையில் குறித்த நால்வரும் கைது செய்யப்பட்டுள்ளனர். அத்துடன் மணல் ஏற்றியதற்கு பயன்படுத்தப்பட்ட உழவு இயந்திரமும் பொலிஸாரின் கட்டுப்பாட்டில் கொண்டு வரப்பட்டது. (ச -19)

